



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ປະຫານປະເທດ

ເລກທີ...208...../ປປທ

ນະຄອນຫຼວງວຽງຈັນ, ວັນທີ...06 ສິງຫາ 2018

ລັດຖະດຳລັດ
ຂອງປະຫານປະເທດ

ສາທາລະນະລັດ ປະຊາທິປະໄຕ ປະຊາຊົນລາວ
ກ່ຽວກັບການປະກາດໃຊ້ກົດໝາຍວ່າດ້ວຍ ແນວລາວສ້າງຊາດ (ສະບັບປັບປຸງ)

- ອີງຕາມ ລັດຖະດຳມະນູນ ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ (ສະບັບປັບປຸງ ປີ 2015) ໝວດທີ VI ມາດຕາ 67 ຂຶ້ 1;
- ອີງຕາມ ມະຕິຂອງກອງປະຊຸມສະພາແຫ່ງຊາດ, ສະບັບເລກທີ 090/ສພຊ, ລົງວັນທີ 20 ມິຖຸນາ 2018 ກ່ຽວກັບການຮັບຮອງເອົາກົດໝາຍວ່າດ້ວຍ ແນວລາວສ້າງຊາດ (ສະບັບປັບປຸງ);
- ອີງຕາມ ຂັ້ງສືສະເໜີຂອງຄະນະປະຈຳສະພາແຫ່ງຊາດ, ສະບັບເລກທີ 010/ຄປຈ, ລົງວັນທີ 18 ກໍລະກົດ 2018.

ປະຫານປະເທດ

ສາທາລະນະລັດ ປະຊາທິປະໄຕ ປະຊາຊົນລາວ ອອກລັດຖະດຳລັດ:

ມາດຕາ 1 ປະກາດໃຊ້ກົດໝາຍວ່າດ້ວຍ ແນວລາວສ້າງຊາດ (ສະບັບປັບປຸງ).

ມາດຕາ 2 ລັດຖະດຳລັດສະບັບນີ້ ມີຜົນສັກສິດ ນັບແຕ່ວັນລົງລາຍເຊັນ ເປັນຕົ້ນໄປ.

ປະຫານປະເທດ ແຫ່ງ ສປປ ລາວ



ບຸນຍັງ ວິໄລຈິດ



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ສະພາແຫ່ງຊາດ

ເລກທີ 090 /ສພຊ

ນະຄອນຫຼວງວຽງຈັນ, ວັນທີ 20 / 06 / 18

ມະຕີ

ຂອງກອງປະຊຸມສະພາແຫ່ງຊາດ
ກ່ຽວກັບການຮັບຮອງເອົາກິດໝາຍວ່າດ້ວຍແນວລາວສ້າງຊາດ (ສະບັບປັບປຸງ)

ອີງຕາມລັດຖະທຳມະນຸນ ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ (ສະບັບປັບປຸງ ປີ 2015) ມາດຕາ 53 ຂໍ 1 ແລະ ກິດໝາຍວ່າດ້ວຍສະພາແຫ່ງຊາດ (ສະບັບປັບປຸງ ປີ 2015) ມາດຕາ 11 ຂໍ 1.

ພາຍຫຼັງທີ່ກອງປະຊຸມສະໄໝສາມັນ ເກືອທີ 5 ຂອງສະພາແຫ່ງຊາດ ຊຸດທີ VIII ໄດ້ຄືນຄວ້າພິຈາລະນາ ຢ່າງກວ້າງຂວາງ ແລະ ເລີກເຊິ່ງ ກ່ຽວກັບເນື້ອໃນຂອງກິດໝາຍວ່າດ້ວຍແນວລາວສ້າງຊາດ (ສະບັບປັບປຸງ) ໃນ ອາລະກອງປະຊຸມ ຕອນບ່າຍ, ວັນທີ 20 ມິຖຸນາ 2018.


ກອງປະຊຸມສະພາແຫ່ງຊາດ ຕິກລົງ:

ມາດຕາ 1 ຮັບຮອງເອົາ ກິດໝາຍວ່າດ້ວຍແນວລາວສ້າງຊາດ (ສະບັບປັບປຸງ) ດ້ວຍຄະແນນສຽງເຫັນດີເປັນສ່ວນ ຫຼາຍ.

ມາດຕາ 2 ມະຕີສະບັບນີ້ ມີຜົນສັກສິດນັບແຕ່ວັນລົງລາຍເຊັນ ເປັນຕົ້ນໄປ.



ປົມມື ຍາທິຕູ



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ສະພາແຫ່ງຊາດ

ເລກທີ 49 /ສພຊ
ນະຄອນຫຼວງວຽງຈັນ, ວັນທີ 20 ມິຖຸນາ 2018

ກົດໝາຍ
ວ່າດ້ວຍແນວລາວສ້າງຊາດ
(ສະບັບປັບປຸງ)

ພາກທີ I
ບົດບັນຍັດທີ່ວ່ໄປ

ມາດຕາ 1 (ປັບປຸງ) ຈຸດປະສົງ

ກົດໝາຍສະບັບນີ້ ກໍານົດ ຫຼັກການ, ລະບຽບການ ແລະ ມາດຕະການ ກ່ຽວກັບການຈັດຕັ້ງ,
ການເຄື່ອນໄຫວ, ການຄຸ້ມຄອງ ແລະ ຕິດຕາມ ກວດກາ ຂອງແນວລາວສ້າງຊາດ ເພື່ອຮັບປະກັນການປະຕິບັດ
ພາລະບົດບາດ, ສິດ ແລະ ບັນຫຼາຍໃຫ້ມີປະສົງສິດທິຜົນ ແມ່ນໃສ່ ຕັ້ງໂຮມຄວາມສາມັກຄື, ບຸກລະດົມຄວາມ
ຕິ່ນຕົວ, ນ້າໃຈຮັກຊາດ ຂອງປະຊາຊົນລາວບັນດາເຜົ່າ ຢູ່ພາຍໃນ ແລະ ຕ່າງປະເທດ ປະກອບສ່ວນເຂົ້າໃນພາລະ
ກົດປົກປັກຮັກສາ ແລະ ສ້າງສາພັດທະນາປະເທດຊາດ ໃຫ້ມີ້ນັ້ນ ເຂັ້ມແຂງ, ປະຊາຊົນ ຮັ້ງມີ ຜາສຸກ, ສັງຄົມມີ
ຄວາມສາມັກຄືປອງດອງ, ປະຊາທິປະໄຕ, ຍຸຕິທໍາ ແລະ ສົວິໄລ.

ມາດຕາ 2 (ປັບປຸງ) ແນວລາວສ້າງຊາດ

ແນວລາວສ້າງຊາດ ແມ່ນ ອີງການຈັດຕັ້ງສໍາພັນທາງການເມືອງ ຂອງທີ່ວ່ສັງຄົມ, ເປັນສະຫະພັນ
ຂອງອີງການຈັດຕັ້ງການເມືອງ, ອີງການຈັດຕັ້ງການເມືອງ-ສັງຄົມ, ອີງການຈັດຕັ້ງສັງຄົມ ແລະ ບຸກຄົນທີ່ເປັນຕົວ
ແກ່ນໃຫ້ແກ່ຊັ້ນຄົນ, ຊຸນເຜົ່າ, ສາສະໜາ, ເພດ, ໄວ ລວມທັງຕົວແກ່ນຄົນເຊື້ອຊາດລາວ ທີ່ດຳລົງຊີວິດຢູ່ຕ່າງປະ
ເທດ ບັນພື້ນຖານຄວາມຕິ່ນຕົວ ແລະ ສະໜັກໃຈ.

ມາດຕາ 3 (ປັບປຸງ) ການອະທິບາຍຄໍາສັບ

ຄໍາສັບທີ່ນຳໃຊ້ໃນກົດໝາຍສະບັບນີ້ ມີຄວາມໝາຍ ດັ່ງນີ້:

- ສໍາພັນທາງການເມືອງ ຫ້າຍເຖິງ ການຕັ້ງໂຮມການຈັດຕັ້ງການເມືອງ, ອີງການຈັດຕັ້ງການ
ເມືອງ-ສັງຄົມ, ອີງການຈັດຕັ້ງສັງຄົມ ແລະ ບຸກຄົນທີ່ເປັນຕົວແກ່ນ ໃຫ້ແກ່ຊັ້ນຄົນ, ຊຸນເຜົ່າ, ສາສະໜາ, ເພດ,
ໄວ ລວມທັງຕົວແກ່ນຄົນເຊື້ອຊາດລາວ ທີ່ດຳລົງຊີວິດຢູ່ຕ່າງປະເທດ ໃຫ້ເປັນກ້ອນກຳລັງທີ່ມີການຈັດຕັ້ງຢ່າງ
ກວ້າງຂວາງ ເພື່ອປະຕິບັດຈຸດໝາຍລວມຂອງຊາດ;

2. ພື້ນຖານການເມືອງ ຫາຍເຖິງ ກໍາລັງແຮງຂອງທົ່ວປອງຊຸມ ທີ່ໄດ້ຕັ້ງໂຮມ ເຊົ້າໃນການ
ຈັດຕັ້ງຂອງແນວລາວສ້າງຊາດ ເພື່ອປົກປັກຮັກສາ ແລະ ສ້າງສາພັດທະນາປະເທດຊາດ ປະກອບສ່ວນເຂົ້າໃນ
ການປັບປຸງ ບຸລະນະອໍານາດລັດ ປະຊາທິປະໄຕປະຊາຊົນ;
3. ອົງການຈັດຕັ້ງການເມືອງ ຫາຍເຖິງ ພັກປະຊາຊົນປະຕິວັດລາວ;
4. ອົງການຈັດຕັ້ງການເມືອງ-ສັງຄົມ ຫາຍເຖິງ ສະຫະພັນກໍາມະບານລາວ, ຄະນະຊາວໜ່ຳມ
ປະຊາຊົນປະຕິວັດລາວ, ສະຫະພັນແມ່ຍິງລາວ ແລະ ສະຫະພັນນັກຮືບເກົ່າລາວ;
5. ອົງການຈັດຕັ້ງສັງຄົມ ຫາຍເຖິງ ສະຫະພັນ, ສະມາຄົມ, ມູນນິທີ, ສະໂມສອນ ແລະ ອື່ນໆ;
6. ຄະນະກໍາມະການແນວລາວສ້າງຊາດ ຫາຍເຖິງ ການຈັດຕັ້ງ ຂອງແນວລາວສ້າງຊາດແຕ່ລະ
ຂັ້ນ ຊຶ່ງປະກອບດ້ວຍ ກໍາມະການ, ປະທານ ແລະ ອອງປະທານ ໂດຍແມ່ນ ກອງປະຊຸມໃຫຍ່, ກອງປະຊຸມ
ສາມັນ ຫຼື ກອງປະຊຸມວິສາມັນ ຂັ້ນນັ້ນ ເປັນຜູ້ຮັບຮອງເອົາ;
7. ກໍາມະການແນວລາວສ້າງຊາດ ຫາຍເຖິງ ບຸກຄົນທີ່ສັງກັດຢູ່ໃນຄະນະກໍາມະການແນວລາວ
ສ້າງຊາດ ຊຶ່ງແປ້ນຕົວແທນ ໃຫ້ແກ່ບັນດາອົງການຈັດຕັ້ງ, ຊັ້ນຄົມ, ຊຸນເຜົ່າ, ສາສະໜາ, ແພດ, ໄວ ລວມທັງຕົວ
ແທນຄົນເຊື້ອຊາດລາວ ທີ່ດຳລົງຊີວິດຢູ່ຕ່າງປະເທດ;
8. ວຽກງານແນວໂຮມ ຫາຍເຖິງ ວຽກງານຂອງແນວລາວສ້າງຊາດ;
9. ການຫຼຸດປະຊາຊົນ ຫາຍເຖິງ ການສ້າງສາຍລໍາພັນທີ່ດີ ຂອງປະຊາຊົນ ລະຫວ່າງປະເທດ.

ມາດຕາ 4 (ປັບປຸງ) ນະໂຍບາຍຂອງລັດ ກ່ຽວກັບແນວລາວສ້າງຊາດ

ລັດ ຊຸກຍຸ້, ສິ່ງເສີມ ແລະ ເປີດກວ້າງໃນການປະກອບສ່ວນ ທາງດ້ານສະຕິປັນຍາ, ເຫຼື້ອແຮງ,
ຊັບສິນ ຂອງບຸກຄົນ, ນິຕິບຸກຄົນ ແລະ ການຈັດຕັ້ງ ທີ່ຢູ່ພາຍໃນ ແລະ ຕ່າງປະເທດ ເຊົ້າໃນການເຄື່ອນໄຫວ
ວຽກງານແນວໂຮມ, ບົກປ້ອງການຈັດຕັ້ງ ແລະ ການເຄື່ອນໄຫວ ຂອງແນວລາວສ້າງຊາດ ລວມທັງພັດ
ພາລະກິດປົກປັກຮັກສາ ແລະ ສ້າງສາພັດທະນາປະເທດຊາດ.

ລັດ ສ້າງເງື່ອນໄຂອໍານວຍຄວາມສະດວກດ້ວຍການປະກອບ ບຸກຄະລາກອນ, ພາຫະນະ, ອຸປະ
ກອນ, ງົບປະມານ ໃຫ້ແກ່ແນວລາວສ້າງຊາດ ເພື່ອຮັບປະກັນການປະຕິບັດພາລະປິດບາດ, ສິດ ແລະ ຫັ້ນທີ່ຂອງ
ຕົນໄດ້ເປັນປ່າງດີ.

ມາດຕາ 5 (ປັບປຸງ) ຫຼັກການ ການຈັດຕັ້ງ ແລະ ການເຄື່ອນໄຫວ ຂອງແນວລາວສ້າງຊາດ

ແນວລາວສ້າງຊາດ ຈັດຕັ້ງ ແລະ ເຄື່ອນໄຫວ ບັນພື້ນຖານຫຼັກການ ຕົ້ນຕໍ່ດັ່ງນີ້:

1. ເຄົາລົບ ແລະ ປະຕິບັດລັດຖະທຳມະນຸນ, ກິດໝາຍ ແລະ ກິດລະບຽບຂອງແນວລາວສ້າງ
ຊາດ;
2. ລວມສຸນປະຊາທິປະໄຕ, ບົກສາຫາລື, ປະສານສິມທິບ ແລະ ເປັນເອກະພາບ ໃນການ
ເຄື່ອນໄຫວ;
3. ຕິ່ນຕົວ, ສະໜັກໃຈ ແລະ ເປັນແບບປ່າງ ໃນການເຄື່ອນໄຫວວຽກງານ.

ມາດຕາ 6 (ປັບປຸງ) ການຮ່ວມມືສາກົນ

ລັດ ສິ່ງເສີມການພົວພັນ ຮ່ວມມືກັບຕ່າງປະເທດ, ພາກພື້ນ ແລະ ສາກົນ ກ່ຽວກັບວຽກງານແນວໄຮມ ດ້ວຍການແລກປ່ຽນບົດຮຽນ, ສ້າງພະນັກງານ, ຍາດແຍ່ງການສະໜັບສະໜູນ ແລະ ຊ່ວຍເຫຼືອເພື່ອຮັດໃຫ້ແນວລາວສ້າງຊາດ ມີຄວາມເຂັ້ມແຂງ ຫັກແໜ້ນ ແລະ ປະກອບສ່ວນເພີ່ມທະວີການຖຸດປະຊາຊົນ, ສ້າງສາຍພົວພັນມິດຕະພາບ ລະຫວ່າງປະຊາຊາດ ໃນການຮ່ວມມື ແລະ ການພັດທະນາ ລວມທັງສະໜັບສະໜູນຂະບວນການຕໍ່ສູ່ເພື່ອສັນຕິພາບ ແລະ ຄວາມກ້າວໜ້າທາງສັງຄົມບໍ່ໃນໄລກ.

ພາກທີ II

ແນວລາວສ້າງຊາດ

ໝວດທີ 1

ທີ່ຕັ້ງ, ພາລະບົດບາດ, ສຶດ ແລະ ຫ້າທີ່ ຂອງແນວລາວສ້າງຊາດ

ມາດຕາ 7 ທີ່ຕັ້ງ ຂອງແນວລາວສ້າງຊາດ

ແນວລາວສ້າງຊາດ ເປັນ ພາກສ່ວນໜຶ່ງ ໃນລະບົບການເມືອງ ແຫ່ງ ສປປ ລາວ ໂດຍແມ່ນພັກປະຊາຊົນປະຕິວັດລາວ ເປັນແນວນຳ ແລະ ເປັນພື້ນຖານການເມືອງໜຶ່ງ ຂອງລະບອບປະຊາທິປະໄຕປະຊາຊົນ.

ແນວລາວສ້າງຊາດ ສືບທອດ ແລະ ເສີມຂະຫຍາຍມູນເຊື້ອ ອັນສະຫງ່າລາສີ ຂອງແນວລາວອິດສະລະ ແລະ ແນວລາວຮັກຊາດ ຊຶ່ງໄດ້ຕັ້ງໄຮມຄວາມສາມັກຄືປອງດອງ ປະຊາຊົນລາວບັນດາເຜົ່າ ເຊົ້າໃນການຕໍ່ສູ່ກັ້ຊາດ ໃນເມື່ອກ່ອນ ແລະ ການປຶກປັກຮັກສາ ແລະ ສ້າງສາພັດທະນາປະເທດຊາດ ໃນປັດຈຸບັນ.

ມາດຕາ 8 (ປັບປຸງ) ພາລະບົດບາດ ຂອງແນວລາວສ້າງຊາດ

ແນວລາວສ້າງຊາດ ມີພາລະບົດບາດ ຕົ້ນຕໍ່ ດັ່ງນີ້:

- ເປັນຄັນຫຼຸງ ເຕີ່ໄຮມຄວາມສາມັກຄືປອງດອງ ປະຊາຊົນລາວບັນດາເຜົ່າ, ສ້າງຄວາມເຂັ້ມແຂງ ແລະ ປັບປຸງກຳລັງແຮງທົ່ວປວງຊົນ;
- ສຶກສາອິບຮົມ, ບຸກລະດົມ ປະຊາຊົນລາວບັນດາເຜົ່າ ເຊົ້າຮ່ວມໃນພາລະກິດປຶກປັກຮັກສາ ແລະ ສ້າງສາພັດທະນາປະເທດຊາດ;
- ເສີມຂະຫຍາຍ ສິດເປັນເຈົ້າ ໃນການປຶກປັກຮັກສາວັດທະນະທໍາ, ຮິດຕອງປະເພນີອັນດີງາມ, ປຶກປ້ອງສິດ ແລະ ຜົນປະໂຫຍດອັນຊອບທໍາ ຂອງປະຊາຊົນລາວບັນດາເຜົ່າ ແລະ ຊັ້ນຄືນຕ່າງໆ;
- ໃກ້ຊີດຕິດແທດ, ເກັບກຳຄຳຄິດຄໍາເຫັນ, ສ່ອງແສງມານະຈິດ ແລະ ຄວາມມຸ່ງມາດປາຖະໜາ ຂອງປະຊາຊົນລາວບັນດາເຜົ່າ;
- ຕິດຕາມ ກວດກາ ການເຄື່ອນໄຫວ ຂອງອີງການອ້ານາດລັດ ແລະ ພາຄີຂອງແນວລາວສ້າງຊາດ ໂດຍຜ່ານຄໍາເຫັນຂອງປະຊາຊົນລາວບັນດາເຜົ່າ;
- ເປັນໃຈກາງປະສານສົມບົບ ກັບພາຄີຂອງຕິນ.

ມາດຕາ ۹ (ປັບປຸງ) ສືດ ແລະ ຫ້າທີ່ ຂອງແນວລາວສ້າງຊາດ

ແນວລາວສ້າງຊາດ ມີ ສືດ ແລະ ຫ້າທີ່ ດັ່ງນີ້:

1. ເຕົາໂຮມຄວາມສາມັກຄື ປະຊາຊົນລາວບັນດາເຜົ່າ ຫັງຍຸພາຍໃນ ແລະ ຕ່າງປະເທດ;
2. ຜັນຂະຫຍາຍ ແນວທາງ, ນະໂໄບຢາຍ, ລັດຖະທຳມະນຸນ, ກິດໝາຍ ເປັນແຜນການ, ແຜນງານ, ໂຄງການ ແລະ ຈັດຕັ້ງປະຕິບັດ;
3. ສະເໜີ ສ້າງ ກິດໝາຍ ແລະ ນິຕິກຳອື່ນ ຕາມພາລະບົດບາດ ແລະ ຄວາມຮັບຜິດຊອບຂອງຕົນ;
4. ໂຄສະນາ, ສຶກສາອົບຮົມ, ປຸກລະດົມ, ເສີມຂະຫຍາຍສືດເປັນເຈົ້າ ຂອງປະຊາຊົນລາວບັນດາເຜົ່າ ໃນການປະຕິບັດແຜວທາງ, ນະໂໄບຢາຍ, ລັດຖະທຳມະນຸນ, ກິດໝາຍ ແລະ ແຜນພັດທະນາເສດຖະກິດ-ສັງຄົມແຫ່ງຊາດ ໃນແຕ່ລະໄລຍະ;
5. ຕິດຕາມ ກວດກາ ການເຄື່ອນໄຫວ ຂອງສະພາແຫ່ງຊາດ, ສະພາປະຊາຊົນຂັ້ນແຂວງ ແລະ ສະມາຊຸກຂອງສະພາດັ່ງກ່າວ, ອົງການບໍລິຫານ, ສານປະຊາຊົນ, ອົງການໄອຍະການປະຊາຊົນ ແລະ ພະນັກງານ-ລັດຖະກອນ ຕາມຄໍາສະເໜີ ຂອງປະຊາຊົນລາວບັນດາເຜົ່າ, ຊັ້ນຄົນ, ສາສະໜາ, ເພດ, ໄວ ເພື່ອສະເໜີ ຕໍ່ອີງການຈັດຕັ້ງທີ່ກ່ຽວຂ້ອງ ພິຈາລະນາແກ່ໄຂ;
6. ເຂົ້າຮ່ວມການປັບປຸງ, ບຸລະນະອໍານາດລັດປະຊາທິປະໄຕປະຊາຊົນ;
7. ປຶກປ້ອງສືດ ແລະ ຜົນປະໂຫຍດອັນຊອບທຳຂອງຕົນ, ພາດີ, ປະຊາຊົນລາວບັນດາເຜົ່າ ແລະ ເຂົ້າຮ່ວມການແກ່ໄຂຂໍ້ຂັດແຍ່ງ ຕາມພາລະບົດບາດຂອງຕົນ;
8. ປະກອບສ່ວນ ປຶກປັກຮັກສາ, ເສີມຂະຫຍາຍມູນເຊື້ອຮັກຊາດ, ວັດທະນະທຳ ແລະ ອິດຄອງປະເພນີອັນດິງມາ ຂອງຊາດ ແລະ ເຜົ່າ;
9. ຖ້າຍຫອດຄວາມຮູ້, ບົດຮຽນ, ປະສົບການ ແລະ ມູນເຊື້ອອັນດິງມາ ຂອງແນວລາວອິດສະລະ, ແນວລາວຮັກຊາດ ໃຫ້ແກ່ຄົນຮຸ່ນຫຼັງ;
10. ສະເໜີບຸກຄະລາກອນຂອງຕົນ, ປະກອບຄໍາເຫັນຕໍ່ບຸກຄະລາກອນ ຂອງພາກສ່ວນອື່ນ ທີ່ເປັນຕົວແທນ ຂອງປະຊາຊົນລາວບັນດາເຜົ່າ ອອກສະໜັກຮັບເລືອກເຖິງ ເຂົ້າໃນອົງການຈັດຕັ້ງການເມືອງ, ສະພາແຫ່ງຊາດ, ສະພາປະຊາຊົນຂັ້ນແຂວງ ແລະ ອົງການຈັດຕັ້ງອື່ນ ຕາມລະບຽບການ;
11. ປະສານສົມທິບ ກັບພາກສ່ວນອື່ນທີ່ກ່ຽວຂ້ອງ ກ່ຽວກັບການເຄື່ອນໄຫວອງກາງນແນວໄຮມ;
12. ເສີມຂະຫຍາຍ ການທຸດປະຊາຊົນ, ສ້າງສາຍພິວພັນມິດຕະພາບ ແລະ ການຮ່ວມມືລະຫວ່າງປະຊາຊົນລາວບັນດາເຜົ່າ ກັບປະຊາຊົນບັນດາປະເທດໃນພາກເໝີ້ນ ແລະ ສາກົນ;
13. ສະຫຼຸບ, ລາຍງານ ການເຄື່ອນໄຫວວຽກງາງນກ່ຽວກັບແນວລາວສ້າງຊາດ ຕໍ່ຂັ້ນເທິງ ຢ່າງເປັນປົກກະຕິ;
14. ນຳໃຊ້ສືດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກິດໝາຍ.

ໝວດທີ 2
**ລະບົບການຈັດຕັ້ງ, ໄຄງປະກອບກົງຈັກການຈັດຕັ້ງ ແລະ ບຸກຄະລາກອນ
ຂອງແນວລາວສ້າງຊາດ**

ມາດຕາ 10 (ປັບປຸງ) ລະບົບການຈັດຕັ້ງ ຂອງແນວລາວສ້າງຊາດ

ລະບົບການຈັດຕັ້ງ ຂອງແນວລາວສ້າງຊາດ ປະກອບດ້ວຍ ສື່ ຂັ້ນ:

1. ສູນກາງແນວລາວສ້າງຊາດ;
2. ແນວລາວສ້າງຊາດ ແຂວງ, ນະຄອນຫຼວງ;
3. ແນວລາວສ້າງຊາດ ເມືອງ, ເຫດສະບານ, ນະຄອນ;
4. ແນວລາວສ້າງຊາດ ບ້ານ.

ມາດຕາ 11 (ໃຫຍ່) ໄຄງປະກອບກົງຈັກການຈັດຕັ້ງ ຂອງແນວລາວສ້າງຊາດ

ໄຄງປະກອບກົງຈັກການຈັດຕັ້ງ ຂອງແນວລາວສ້າງຊາດ ໄດ້ກໍານົດໄວ້ໃນລະບົບການກ່ຽວ
ກັບການຈັດຕັ້ງ ແລະ ການເຄື່ອນໄຫວ ຂອງແນວລາວສ້າງຊາດ ແຕ່ລະຂັ້ນ.

ມາດຕາ 12 (ປັບປຸງ) ໄຄງປະກອບບຸກຄະລາກອນ ຂອງແນວລາວສ້າງຊາດ

ແນວລາວສ້າງຊາດ ແຕ່ລະຂັ້ນ ມີ ໄຄງປະກອບບຸກຄະລາກອນ ດັ່ງນີ້:

1. ກໍາມະການແນວລາວສ້າງຊາດ;
2. ຄະນະປະຈຳຄະນະກໍາມະການແນວລາວສ້າງຊາດ;
3. ປະທານຄະນະກໍາມະການແນວລາວສ້າງຊາດ;
4. ຮອງປະທານຄະນະກໍາມະການແນວລາວສ້າງຊາດປະຈໍາການ ແລະ ບໍ່ປະຈໍາການ.

ມາດຕາ 13 (ໃຫຍ່) ເງື່ອນໄຂ ຂອງກໍາມະການແນວລາວສ້າງຊາດ

ກໍາມະການແນວລາວສ້າງຊາດ ມີເງື່ອນໄຂ ດັ່ງນີ້:

1. ເປັນພິນລະເມືອງລາວ ແລະ ຄົນເຊື້ອຊາລາວ ທີ່ດໍາລົງຊີວິດຢູ່ຕ່າງປະເທດ;
2. ມີນ້າໃຈຮັກຊາດ, ມີບິດບາດ, ໄດ້ຮັບຄວາມເຊື່ອນັ້ນ ຈາກປະຊາຊົນ ບ່ອນຕົນດໍາລົງຊີວິດ
ແລະ ອົງການທີ່ກ່ຽວຂ້ອງ;
3. ມີຄວາມຕື່ມຕົວ, ສະໜັກໃຈ, ເປັນແບບຢ່າງທີ່ດີ ໃນການປະຕິບັດ ລັດຖະບໍາມະນຸນ,
ກິດໝາຍ ແລະ ກິດລະບົບຂອງແນວລາວສ້າງຊາດ;
4. ມີຄວາມສາມາດ ເຕົ້າໄຮມຄວາມສາມັກຄົງດອງ ແລະ ສຶກສາອົບຮົມປະຊາຊົນລາວບັນ^{ດາເຜົ່າ};
5. ມີການສຶກສາ ຫຼື ວິຊາສະເໜາ ໃນລະດັບໃດໜຶ່ງ;
6. ມີສຸຂະພາບດີ.

ມາດຕາ 14 (ປັບປຸງ) ສິດ ແລະ ຫ້າທີ່ ຂອງກຳມະການແນວລາວສ້າງຊາດ

ກຳມະການແນວລາວສ້າງຊາດ ແຕລະຂັ້ນ ມີ ສິດ ແລະ ຫ້າທີ່ ດັ່ງນີ້:

1. ຄົ້ນຄວ້າ, ເຊື່ອມຊຶມ ແລະ ຈັດຕັ້ງປະຕິບັດ ແນວທາງ, ນະໂຍບາຍ, ກິດໝາຍ, ມະຕີ ກອງປະຊຸມໃຫຍ່ ແລະ ກິດລະບຽບ ຂອງແນວລາວສ້າງຊາດ;
2. ໄກສະນາ, ເຜີຍແຜ່, ສຶກສາອົບຮົມ ແນວທາງ, ນະໂຍບາຍ, ກິດໝາຍ, ມະຕີກອງປະຊຸມໃຫຍ່ ແລະ ກິດລະບຽບ ຂອງແນວລາວສ້າງຊາດ ໃຫ້ທີ່ວ້ສັງຄົມ ເຊົ້າໃຈຢ່າງເລີກເຊິ່ງ ແລະ ບຸກລະດົມປະຊາຊົນລາວບັນດາເຜົ່າ ຈັດຕັ້ງປະຕິບັດໃຫ້ມີປະສິດທິຜົນ;
3. ແນະນຳ, ຕິດຕາມ ກວດກາ ການເຄື່ອນໄຫວວຽກງານແນວໄຣມ ຕາມກິດໝາຍ ແລະ ຕາມການມອບໝາຍຂອງປະຫານຄະນະກຳມະການແນວລາວສ້າງຊາດ ຂັ້ນຂອງຕົນ;
4. ເຂົ້າຮ່ວມກອງປະຊຸມຕ່າງໆ ຕາມການເຊື້ອເຊີມ;
5. ເຂົ້າຮ່ວມການແກ້ໄຂຂໍ້ຂັດແຍ່ງ ຕາມຄວາມຮັບຜິດຊອບຂອງຕົນ;
6. ພິວພັນ, ຕິດແຫດກັບຮາກຖານ, ປະຊາຊົນລາວບັນດາເຜົ່າ ແລະ ປະສານສົມທິບກັບພາກສ່ວນອື່ນທີ່ກ່ຽວຂ້ອງ ໃນການເຄື່ອນໄຫວວຽກງານແນວໄຣມ;
7. ໄດ້ຮັບ ຂໍ້ມູນ ຂ່າວສານ ແລະ ນະໂຍບາຍຕ່າງໆ ຕາມລະບຽບການ;
8. ສະຫຼຸບ, ລາຍງານ ການເຄື່ອນໄຫວວຽກງານກ່ຽວກັບແນວລາວສ້າງຊາດ ແລະ ຂໍທີ່ດີເຊັ່ນໆ ຈາກປະຫານຄະນະກຳມະການແນວລາວສ້າງຊາດ ຂັ້ນຂອງຕົນ;
9. ນໍາໃຊ້ສິດ ແລະ ປະຕິບັດຫ້າທີ່ອື່ນ ຕາມທີ່ໄດ້ກຳນົດໄວ້ໃນກິດໝາຍ.

ມາດຕາ 15 (ປັບປຸງ) ສິດ ແລະ ຫ້າທີ່ ຂອງປະຫານ ຄະນະກຳມະການແນວລາວສ້າງຊາດ

ປະຫານ ຄະນະກຳມະການແນວລາວສ້າງຊາດ ແຕລະຂັ້ນ ມີສິດ ແລະ ຫ້າທີ່ ດັ່ງນີ້:

1. ຊຸ້ນໆ ການສ້າງ ແຜນການ, ແຜນງານ, ໂຄງການລະອຽດ ຂັ້ນຂອງຕົນ ໂດຍສອດຄ່ອງກັບ ແນວທາງ, ນະໂຍບາຍ, ກິດໝາຍ, ມະຕີກອງປະຊຸມໃຫຍ່ຂອງແນວລາວສ້າງຊາດ ແລະ ແນະນໍາການຈັດຕັ້ງ ປະຕິບັດ;
2. ບິກສາຫາລື, ປະສານສົມທິບ ວຽກງານກ່ຽວກັບແນວໄຣມ ກັບອີງການຈັດຕັ້ງພັກ, ລັດ, ສະຫະພັນນັກຮືບເກົ່າລາວ, ອີງການຈັດຕັ້ງມະຫາຊົນ, ອີງການຈັດຕັ້ງສັງຄົມ ແລະ ບຸກຄົນອື່ນ ທີ່ກ່ຽວຂ້ອງ ເປັນຕົ້ນ ການຈັດຕັ້ງ ແລະ ບຸກຄົນ ທີ່ເປັນພາຄີ;
3. ປະກອບຄໍາຄົດຄໍາເຫັນ, ສະໜີບັນຫາຕ່າງໆ ກ່ຽວກັບ ແນວທາງ, ນະໂຍບາຍ, ກິດໝາຍ, ມະຕີ ແລະ ຄໍາສັ່ງ ທີ່ພິວພັນເຕີ່ງ ສິດ ແລະ ຜົນປະໄຫຍດອັນຊອບທ່າຂອງປະຊາຊົນລາວບັນດາເຜົ່າ ລວມທັງຄົນ ເຊື້ອຊາດລາວ ທີ່ດໍາລົງຊີວິດຢູ່ຕ່າງປະເທດ;
4. ເປັນຜູ້ຕິກລົງ, ຮຽກໂຣມ ທັງເປັນປະຫານກອງປະຊຸມໃຫຍ່, ກອງປະຊຸມສາມັນ ແລະ ກອງປະຊຸມວິສາມັນ ຂັ້ນຂອງຕົນ;
5. ຊຸກຍູ້, ຕິດຕາມ ກວດກາ ການເຄື່ອນໄຫວວຽກງານ ຂອງແນວລາວສ້າງຊາດ;
6. ໄດ້ຮັບຂໍ້ມູນ ຂ່າວສານຕ່າງໆ ຈາກອີງການຈັດຕັ້ງທີ່ກ່ຽວຂ້ອງ;
7. ລາຍງານ ສະພາບວຽກງານແນວໄຣມ ຕໍ່ການຈັດຕັ້ງ ແລະ ພາກສ່ວນທີ່ກ່ຽວຂ້ອງ;
8. ນໍາໃຊ້ສິດ ແລະ ປະຕິບັດຫ້າທີ່ອື່ນ ຕາມທີ່ໄດ້ກຳນົດໄວ້ໃນກິດໝາຍ.

ມາດຕາ 16 (ປັບປຸງ) ສິດ ແລະ ຫ້າທີ່ ຂອງຮອງປະທານ ຄະນະກຳມະການແນວລາວສ້າງຊາດປະຈຳການ ແລະ ບໍ່ປະຈຳການ

ຮອງປະທານ ຄະນະກຳມະການແນວລາວສ້າງຊາດປະຈຳການ ແຕ່ລະຂັ້ນ ມີ ສິດ ແລະ ຫ້າທີ່ ຈັດຕັ້ງປະຕິບັດວຽກງານລວມ ແລະ ຂັບຜິດຂອບວຽກງານຈຳນວນໜຶ່ງ ຕາມການມອບໝາຍ ຂອງປະທານຄະນະກຳມະການແນວລາວສ້າງຊາດ.

ໃນກໍລະນີ ປະທານຄະນະກຳມະການແນວລາວສ້າງຊາດຕິດຂັດ ແມ່ນ ຮອງປະທານຄະນະກຳມະການແນວລາວສ້າງຊາດປະຈຳການ ຜູ້ຖືກມອບໝາຍຈາກປະທານນີ້ ເປັນຜູ້ວ່າການແທນ.

ສໍາລັບສິດ ແລະ ຫ້າທີ່ ຂອງຮອງປະທານຄະນະກຳມະການແນວລາວສ້າງຊາດ ບໍ່ປະຈຳການໄດ້ກຳນົດໄວ້ໃນລະບຽບການຕ່າງໜາກ.

ມາດຕາ 17 (ໃຫຍ່) ຄະນະປະຈຳ ຄະນະກຳມະການແນວລາວສ້າງຊາດ

ຄະນະປະຈຳ ຄະນະກຳມະການແນວລາວສ້າງຊາດ ແມ່ນ ການຈັດຕັ້ງທີ່ປະຈຳການ ຂອງແນວລາວສ້າງຊາດ ຊຶ່ງເຮັດວຽກປະຕິບັດຫ້າທີ່ແທນ ຄະນະກຳມະການແນວລາວສ້າງຊາດ ໃນໄລຍະທີ່ບໍ່ເປີດກອງປະຊຸມສາມັນປະຈຳປີ.

ຄະນະປະຈຳ ຄະນະກຳມະການແນວລາວສ້າງຊາດ ຂັ້ນສູນກາງ, ຂັ້ນແຂວງ ແລະ ຂັ້ນເມືອງ ມີປະທານ, ບັນດາຮອງປະທານ ແລະ ກຳມະການຄະນະປະຈຳແນວລາວສ້າງຊາດ.

ມາດຕາ 18 (ໃຫຍ່) ສິດ ແລະ ຫ້າທີ່ ຂອງຄະນະປະຈຳ ຄະນະກຳມະການແນວລາວສ້າງຊາດ

ຄະນະປະຈຳ ຄະນະກຳມະການແນວລາວສ້າງຊາດ ມີ ສິດ ແລະ ຫ້າທີ່ ດັ່ງນີ້:

1. ຄົ້ນຄວ້າ ສ້າງ ແລະ ປັບປຸງກົດໝາຍ ແລະ ນິຕິກຳເອີ້ນ ທີ່ພົວພັນກັບວຽກງານແນວໄຣມເພື່ອສະເໜີໃຫ້ພາກສ່ວນທີ່ກ່ຽວຂ້ອງ ພິຈາລະນາຕົກລົງ;

2. ຊື່ນໍາ ການຈັດຕັ້ງເຜີຍແກ່ ແລະ ເຊື່ອມຊຶ່ມຜົນສໍາເລັດຂອງກອງປະຊຸມໃຫຍ່, ກົດລະບຽບ, ແຜນການ, ແຜນງານ, ໂຄງການ, ມະຕີ ແລະ ຄໍາສັ່ງຕ່າງໆ ໃຫ້ກວ້າງຂອງ, ທົ່ວເຖິງ ພ້ອມຫັງແນະນຳການຈັດຕັ້ງປະຕິບັດ;

3. ປະສານສົມທິບ ແລະ ປຶກສາຫາລື ອຽກງານກ່ຽວກັບແນວໄຣມ ກັບອີງການຈັດຕັ້ງພັກ, ລັດ, ສະຫະພັນນັກຮິບເກົ່າລາວ, ບັນດາອີງການຈັດຕັ້ງມະຫາຊຸມ, ອົງການຈັດຕັ້ງສັງຄົມ ແລະ ບຸກຄົນທີ່ເປັນພາຄີຂອງແນວລາວສ້າງຊາດ;

4. ປະກອບຄໍາເຫັນ, ສະເໜີບັນຫາຕ່າງໆ ກ່ຽວກັບແນວທາງຂອງພັກ, ນະໂຍບາຍ ແລະ ກົດໝາຍຂອງລັດ ທີ່ພົວພັນເຕີງສິດ ແລະ ຜົນປະໂຫຍດອັນຊອບທໍາຂອງປະຊາຊົນລາວບັນດາເຜົ່າ;

5. ຮຽກໄຣມ ແລະ ນໍາພາດໍາເນີນກອງປະຊຸມໃຫຍ່, ກອງປະຊຸມສາມັນ, ກອງປະຊຸມລົສມັນ, ກອງປະຊຸມຄະນະປະຈຳ ແລະ ກອງປະຊຸມຮັບການລາຍງານສ່ອງແສງ ຂອງບັນດາອີງການຈັດຕັ້ງພາຄີ ຕາມການມອບໝາຍຂອງປະທານ;

6. ປະສານສົມທິບ ແລະ ປຶກສາຫາລື ກັບຄະນະປະຈຳສະພາເຫັ່ງຊາດ, ຄະນະປະຈຳສະພາປະຊາຊົນຂັ້ນແຂວງ ໃນການຄັດເລືອກເປົ້າໝາຍບຸກຄະລາກອນ ທີ່ຈະອອກສະໜັກຮັບເລືອກຕັ້ງ ເປັນສະມາຊີກສະພາເຫັ່ງຊາດ ແລະ ສະມາຊີກສະພາປະຊາຊົນຂັ້ນແຂວງ;

7. ຊຸກຍູ້, ຕິດຕາມ ກວດກາ ການເຄື່ອນໄຫວ ຂອງແນວລາວສ້າງຊາດຂັ້ນສູນກາງ ແລະ ຫ້ອງຖິ່ນ;
8. ຕິດຕາມ ແລະ ສັງລວມ ບັນດາຂໍ້ມູນ ຂ່າວສານ ຈາກອີງການຈັດຕັ້ງທີ່ກ່ຽວຂ້ອງ ລວມຫັງຄົນເຊື້ອຊາດລາວ ທີ່ດຳລົງຊີວິດປຸ່ຕ່າງປະເທດ;
9. ພິວພັນ ແລະ ອ່ວມມື ກັບຕ່າງປະເທດ ແລະ ສາກົນ ຕາມການມອບໝາຍ;
10. ຮັບຮອງ ແລະ ຊຸກຍູ້ ແຜນການຕິດຕາມ ກວດກາ ຂອງແນວລາວສ້າງຊາດ ໃນແຕ່ລະໄລຍະຕາມພາລະບິດບາດຂອງຕົມ;
11. ສະຫຼຸບ, ລາຍງານ ການເຄື່ອນໄຫວອງກາງນກ່ຽວກັບແນວລາວສ້າງຊາດ ຕໍ່ກອງປະຊຸມສາມັນ ຂອງແນວລາວສ້າງຊາດ ແລະ ຕໍ່ຂຶ້ນເທິງ;
12. ນໍາໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກິດໝາຍ.

ມາດຕາ 19 (ໃຫຍ່) ການສິ້ນສຸດ ການເປັນກຳມະການແນວລາວສ້າງຊາດ

ການເປັນກຳມະການແນວລາວສ້າງຊາດ ຈະສິ້ນສຸດລົງ ໃນກໍລະນີ ດັ່ງນີ້:

1. ໜົມດສະໄໝກອງປະຊຸມໃຫຍ່;
2. ໜົມດສິດຈາກການເປັນຕົວແທນ;
3. ຖືກສານຕັດສິນລົງໃຫດຕັດອິດສະລະພາບ ໃນສະຖານການກະທຳຜິດໄດຍເຈດຕະນາ;
4. ຖືກປິດ;
5. ລາອອກ;
6. ເສຍຊີວິດ.

ພາກທີ III

ພາຄີ ຂອງແນວລາວສ້າງຊາດ

ມາດຕາ 20 (ໃຫຍ່) ພາຄີ ຂອງແນວລາວສ້າງຊາດ

ພາຄີ ຂອງແນວລາວສ້າງຊາດ ແມ່ນ ການຈັດຕັ້ງ ແລະ ບຸກຄົນ ທີ່ເປັນຕົວແທນ ໃຫ້ແກ່ຊັ້ນຄົມ, ຊຸນເຜົ່າ, ສາສະໜາ, ແດ, ໄວ ຊຶ່ງເຄື່ອນໄຫວຕາມກິດລະບຽບຂອງແນວລາວສ້າງຊາດ. ແຕ່ການຈັດຕັ້ງທີ່ເປັນພາຄີນັ້ນ ຍັງຮັກສາຄວາມເປັນເອກະລາດ ໃນການເຄື່ອນໄຫວອງກາງນ ຕາມກິດໝາຍ ແລະ ລະບຽບການ ທີ່ກ່ຽວຂ້ອງ.

ມາດຕາ 21 (ໃຫຍ່) ການຈັດຕັ້ງ ທີ່ເປັນພາຄີ ຂອງແນວລາວສ້າງຊາດ

ການຈັດຕັ້ງ ທີ່ເປັນພາຄີ ຂອງແນວລາວສ້າງຊາດ ແມ່ນ ອົງການຈັດຕັ້ງການເມືອງ, ອົງການຈັດຕັ້ງການເມືອງ-ສັງຄົມ ແລະ ອົງການຈັດຕັ້ງສັງຄົມຢູ່ ສປປ ລາວ ທີ່ສ້າງຕັ້ງຂຶ້ນທີ່ກ້ອງຕ້ອງຕາມກິດໝາຍ.

ມາດຕາ 22 (ບັນບຸງ) ບຸກຄົນທີ່ເປັນພາຄີ ຂອງແນວລາວສ້າງຊາດ

ບຸກຄົນທີ່ເປັນພາຄີ ຂອງແນວລາວສ້າງຊາດ ແມ່ນ ບຸກຄົນທີ່ມີເງື່ອນໄຂດຽວກັນກັບກຳນະການ ແນວລາວສ້າງຊາດ ຕາມທີ່ໄດ້ກຳນົດໄວ້ໃນມາດຕາ 13 ຂອງກົດໝາຍສະບັບນີ້ ແລະ ຕ້ອງໄດ້ຮັບການເຫັນດີ ຈາກຄະນະກຳນະການແນວລາວສ້າງຊາດທີ່ກ່ຽວຂ້ອງ.

ມາດຕາ 23 (ໃໝ່) ສິດ ແລະ ຫ້າທີ່ ຂອງພາຄີ ຂອງແນວລາວສ້າງຊາດ

ພາຄີ ຂອງແນວລາວສ້າງຊາດ ມີ ສິດ ແລະ ຫ້າທີ່ ດັ່ງນີ້:

1. ເຕັບກຳຂຶ້ນ, ຄວາມມຸ່ງມາດປາຖະໜາ, ການສະເໜີ ຂອງປະຊາຊົນລາວບັນດາເຜົ່າ;
2. ເຕີ້ໄຮມຄວາມສາມັກຄີ, ໄຄສະນາ, ບຸກລະດົມປະຊາຊົນລາວບັນດາເຜົ່າ ປະຕິບັດແນວທາງ ນະໂຢບາຍ, ກົດໝາຍ, ແຜນຝັດທະນາເສດຖະກິດ-ສັງຄົມແຫ່ງຊາດ ແລະ ກົດລະບຽບຂອງແນວລາວສ້າງຊາດ;
3. ປະກອບຄຳເຫັນ ຕໍ່ການຈັດຕັ້ງ ແລະ ການເຄື່ອນໄຫວ ຂອງຄະນະກຳນະການແນວລາວສ້າງຊາດ, ແນວທາງ, ນະໂຢບາຍ ແລະ ກົດໝາຍ;
4. ປະສານສົມທິບ ກັບຄະນະກຳນະການແນວລາວສ້າງຊາດຂັ້ນທີ່ກ່ຽວຂ້ອງ ໃນການປຸກລະດົມປະຊາຊົນລາວບັນດາເຜົ່າ ເຊົ້າຮ່ວມໃນການຈັດຕັ້ງປະຕິບັດວຽກງານແນວໄຣມ;
5. ສະເໜີຕົວແທນຂອງຕົນ ເພື່ອໃຫ້ກອງປະຊຸມໃຫຍ່ແນວລາວສ້າງຊາດ ຮັບຮອງເອົາເປັນກໍາມະການແນວລາວສ້າງຊາດ;
6. ໄດ້ຮັບຂຶ້ນ ຂ່າວສານ ກ່ຽວກັບການເຄື່ອນໄຫວຂອງຄະນະກຳນະການແນວລາວສ້າງຊາດ;
7. ຊຸກຍຸ້ ບັນດາການຈັດຕັ້ງຂອງຕົນ ໃຫ້ປະຕິບັດນະໂຢບາຍ ສາມັກຄີປອງດອງທີ່ວປວງຊົນ ແລະ ເຊົ້າຮ່ວມການເຄື່ອນໄຫວວຽກງານແນວໄຣມ ເປັນຕົ້ນ ການສ້າງບ້ານສາມັກຄີ;
8. ເຊົ້າຮ່ວມ ຂົນຂວາຍ ການສ້າງຕັ້ງ ແລະ ພັດທະນາກອງທຶນ ເພື່ອແກ້ໄຂຄວາມທຸກຍາກຂອງປະຊາຊົນລາວບັນດາເຜົ່າ ແລະ ບັນຫາອື່ນ;
9. ໄດ້ຮັບການປົກປ້ອງສິດ ແລະ ຜົນປະໂຫຍດອັນຊອບທຳຂອງຕົນຕາມກົດໝາຍ;
10. ປົກສາຫາລື ກັບພາກສ່ວນທີ່ກ່ຽວຂ້ອງ ໃນການແກ້ໄຂຄໍາສະເໜີ ຂອງປະຊາຊົນ;
11. ພົວພັນ ແລະ ຮ່ວມມື ກັບບັນດາອົງການຈັດຕັ້ງ ແລະ ບຸກຄົນ ທີ່ບໍ່ເປັນພາຄີຂອງແນວລາວສ້າງຊາດ ເພື່ອຮ່ວມກັນພັດທະນາ;
12. ສະຫຼຸບ, ລາຍງານ ການເຄື່ອນໄຫວວຽກງານຂອງພາຄີ ໃຫ້ຄະນະກຳນະການແນວລາວສ້າງຊາດ ຢ່າງເປັນປົກກະຕິ;
13. ນໍາໃຊ້ສິດ ແລະ ປະຕິບັດຫ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ.

ພາກທີ IV

ການເຕີ້ໄຮມ ແລະ ສ້າງຄວາມສາມັກຄີປອງດອງທີ່ວປວງຊົນ

ມາດຕາ 24 (ໃໝ່) ການເຕີ້ໄຮມ ແລະ ສ້າງຄວາມສາມັກຄີປອງດອງທີ່ວປວງຊົນ

ຄະນະກຳນະການແນວລາວສ້າງຊາດທຸກຂັ້ນ ມີຫ້າທີ່ ຊຸກຍຸ້, ບຸກລະດົມ ການຈັດຕັ້ງ, ບຸກຄົນ, ຜູ້ຊີ້ງຄຸນວຸດທີ່ ທີ່ມີບິດບາດ ແລະ ໄດ້ຮັບຄວາມເຊື່ອຖື ໃຫ້ມີການເຄື່ອນໄຫວ ຫຼາຍຮຸບ ຫຼາຍສີ ໃນການເຕີ້ໄຮມ

ແລະ ສ້າງຄວາມສາມັກຄືປອງດອງທົ່ວປວງຊົນ ໂດຍບໍ່ຈໍາແນກ ຊັ້ນຄົນ, ຊິນເຜົ່າ, ສາສະໜາ, ແພດ, ໄວ ລວມທັງຄົນເຊື້ອຊາດລາວ ຫຼືດໍາລົງຊີວິດຢູ່ຕ່າງປະເທດ ເປັນກຳລັງແຮງເຂົ້າໃນການປົກປັກຮັກສາ ແລະ ສ້າງສາພັດທະນາ ປະເທດຊາດ.

ມາດຕາ 25 (ໃໝ່) ວິທີການເຕີ້ໂຮມ ແລະ ສ້າງຄວາມສາມັກຄືປອງດອງທົ່ວປວງຊົນ
ການເຕີ້ໂຮມ ແລະ ສ້າງຄວາມສາມັກຄືປອງດອງທົ່ວປວງຊົນ ໃຫ້ປະຕິບັດດ້ວຍວິທີການ ດັ່ງນີ້:

1. ໂຄສະນາ, ສຶກສາອົບຮືມ, ບຸກລະດົມ ປະຊາຊົນລາວບັນດາເຜົ່າ ເສີມຂະຫຍາຍມູນເຊື້ອຮັກຊາດ, ສາມັກຄືປອງດອງທົ່ວປວງຊົນ ປະກອບສ່ວນເຂົ້າໃນຂະບວນການແຂ່ງຂັນຮັກຊາດ ແລະ ພັດທະນາ;
2. ເປັນແບບຢ່າງທີ່ດີ, ເປັນຜູ້ນໍ້າໜ້າ ໃນການຈັດຕັ້ງປະຕິບັດແນວທາງ, ນະໄຍບາຍ, ກິດໝາຍ, ແຜນພັດທະນາເສດຖະກິດ-ສັງຄົມແຫ່ງຊາດ ແລະ ກິດລະບຽບຂອງແນວລາວສ້າງຊາດ;
3. ເຄື່ອນໄຫວ ຫຼາຍຮຸບ ຫຼາຍສີ ພ້ອມທັງຊຸກຍຸຂະບວນການ ສ້າງບ້ານສາມັກຄື ໂດຍສອດຄ່ອງກັບພາລະບົດບາດ, ສິດ ແລະ ໜ້າທີ່ ຂອງແນວລາວສ້າງຊາດ ໃນແຕ່ລະໄລຍະ;
4. ຫົວພັນຮ່ວມມື ກັບການຈັດຕັ້ງຂອງພັກ ແລະ ລັດ ເພື່ອສ້າງກ້ອນກຳລັງສາມັກຄືປອງດອງທົ່ວປວງຊົນ ເຂົ້າຮ່ວມການຈັດຕັ້ງປະຕິບັດແນວທາງ, ນະໄຍບາຍ, ກິດໝາຍ ແລະ ແຜນພັດທະນາເສດຖະກິດ-ສັງຄົມແຫ່ງຊາດ ໃນແຕ່ລະໄລຍະ;
5. ຊຸກຍຸ ຄືນເຊື້ອຊາດລາວ ຫຼືດໍາລົງຊີວິດຢູ່ຕ່າງປະເທດ ໃຫ້ສາມັກຄືຊ່ວຍເຫຼືອຊື່ງກັນ ແລະ ກັນ, ເຄົາລົບ ແລະ ປະຕິບັດກິດໝາຍ ຂອງປະເທດທີ່ຕິນອາໄສຢູ່, ປະກອບສ່ວນສະຕິບັນຍາ ແລະ ທຶນຮອນເຂົ້າໃນການປົກປັກຮັກສາ ແລະ ສ້າງສາພັດທະນາປະເທດຊາດຕົນ.

ພາກທີ V

ການຕິດຕາມກວດກາ ຂອງແນວລາວສ້າງຊາດ

ມາດຕາ 26 (ໃໝ່) ການຕິດຕາມກວດກາ ຂອງແນວລາວສ້າງຊາດ

ການຕິດຕາມກວດກາ ຂອງແນວລາວສ້າງຊາດ ແມ່ນ ການຕິດຕາມກວດກາ ໂດຍຜ່ານຄໍາຄືດຄໍາເຫັນ, ຄໍາສະເໜີ, ການສ່ອງແສງ ເຖິງຄວາມມຸ່ງມາດປາຖະໜາ ຂອງປະຊາຊົນລາວບັນດາເຜົ່າ ກ່ຽວກັບການຈັດຕັ້ງປະຕິບັດ ແນວທາງ, ນະໄຍບາຍ, ລັດຖະທຳມະນຸນ, ກິດໝາຍ ແລະ ແຜນພັດທະນາເສດຖະກິດ-ສັງຄົມແຫ່ງຊາດ ໃນແຕ່ລະໄລຍະ.

ມາດຕາ 27 (ໃໝ່) ເປົ້າໝາຍ ການຕິດຕາມກວດກາ ຂອງແນວລາວສ້າງຊາດ

ເປົ້າໝາຍ ການຕິດຕາມກວດກາ ຂອງແນວລາວສ້າງຊາດ ມີ ດັ່ງນີ້:

1. ສະພາແຫ່ງຊາດ, ສະພາປະຊາຊົນຂັ້ນແຂວງ ແລະ ສະມາຊີກຂອງສະພາດ້ງກ່າວ;
2. ອົງການລັດບໍລິຫານ;
3. ອົງການຕຸລາການ ແລະ ອົງການໄອຍະການປະຊາຊົນ;

4. ພະນັກງານ-ລັດຖະກອນ;
5. ພາຕີ ຂອງແນວລາວສ້າງຊາດ.

- ມາດຕາ 28 (ໃໝ່) ເນື້ອໃນການຕິດຕາມກວດກາ ຂອງແນວລາວສ້າງຊາດ**
ເນື້ອໃນການຕິດຕາມກວດກາ ຂອງແນວລາວສ້າງຊາດ ມີ ດັ່ງນີ້:
1. ການປະຕິບັດພາລະບົດບາດ, ສິດ ແລະ ຫ້າທີ່ ຂອງສະພາແຫ່ງຊາດ, ສະພາປະຊາຊົນ
ຂັ້ນແຂວງ ແລະ ສະມາຊຸກຂອງສະພາດັ່ງກ່າວ;
 2. ການປະຕິບັດກົດໝາຍ ຂອງອີງການລັດບໍລິຫານ ທີ່ພິວພັນເຖິງສິດ ແລະ ພັນທະພື້ນຖານ
ຂອງພື້ນລະເມືອງ;
 3. ການປະຕິບັດຫ້າທີ່ ຂອງອີງການຕຸລາການ ແລະ ອີງການໄອຍະການປະຊາຊົນ;
 4. ການນຳໃຊ້ສິດ, ການປະຕິບັດ ພັນທະ ແລະ ຫ້າທີ່ ຂອງພະນັກງານ-ລັດຖະກອນ;
 5. ການຄໍ່ອນໄຫວວຽກງານ ຂອງພາຄີແນວລາວສ້າງຊາດ;
 6. ຄໍາຮ້ອງທຸກ, ຄວາມມຸ່ງມາດປາຖະໜາ ຂອງປະຊາຊົນລາວບັນດາເຜົ່າ;
 7. ການແກ້ໄຂຂໍຂັດແຍ່ງ ຕາມພາລະບົດບາດ, ສິດ ແລະ ຫ້າທີ່ຂອງຕິນ.

ພາກທີ VI

ກອງປະຊຸມ ຂອງແນວລາວສ້າງຊາດ

- ມາດຕາ 29 (ປັບປຸງ) ປະເພດກອງປະຊຸມ**
ກອງປະຊຸມ ຂອງແນວລາວສ້າງຊາດ ມີ ສີ ປະເພດ ດັ່ງນີ້:
1. ກອງປະຊຸມໃຫຍ່;
 2. ກອງປະຊຸມສາມັນ;
 3. ກອງປະຊຸມວິສາມັນ;
 4. ກອງປະຊຸມຄະນະປະຈຳ.
- ມາດຕາ 30 (ປັບປຸງ) ກອງປະຊຸມໃຫຍ່**
ກອງປະຊຸມໃຫຍ່ ຜູ້ແທນແນວລາວສ້າງຊາດ ທີ່ວປະເທດ, ແຂວງ, ນະຄອນຫຼວງ, ເມືອງ,
ເຫດສະບານ, ນະຄອນ ແລະ ບ້ານ ແມ່ນກອງປະຊຸມສູງສຸດ ຂອງແນວລາວສ້າງຊາດແຕ່ລະຂັ້ນ ຫຼື ຫ້າປີ ໄດ້
ເປີດຂັ້ນ ເທື່ອໜຶ່ງ. ກ່ອນຈະເປີດກອງປະຊຸມໃຫຍ່ ປະຫານຄະນະກຳມະການແນວລາວສ້າງຊາດ ຕ້ອງໄດ້ແຈ້ງໄປ
ຢັ້ງ ຄະນະກຳມະການແນວລາວສ້າງຊາດຂັ້ນຂອງຕິນ ແລະ ຄະນະກຳມະການແນວລາວສ້າງຊາດຂັ້ນລຸ່ມ ກ່ອນ
ຫຼຶ່ງ ປີ.

- ມາດຕາ 31 (ປັບປຸງ) ສິດ ແລະ ຫ້າທີ່ ຂອງກອງປະຊຸມໃຫຍ່**
ກອງປະຊຸມໃຫຍ່ ມີ ສິດ ແລະ ຫ້າທີ່ ຕົ້ນຕໍ ດັ່ງນີ້:
1. ຄົ້ນຄວ້າ ພິຈາລະນາ ແລະ ຮັບຮອງເອົາປິດລາຍງານການເມືອງ;

2. ພິຈາລະນາ ແລະ ຮັບຮອງເອົາການປັບປຸງກົດລະບຽບຂອງແນວລາວສ້າງຊາດ;
3. ພິຈາລະນາ ແລະ ຮັບຮອງເອົາ ຄະນະກຳມະການ, ຄະນະປະຈຳ, ປະທານ, ຮອງປະການ ແນວລາວສ້າງຊາດ;
4. ພິຈາລະນາ ແລະ ຮັບຮອງເອົາ ປະທານ, ຮອງປະທານກາດຕາ ຂອງຄະນະກາມມະການ ແນວລາວສ້າງຊາດ ຕາມການສະເໜີຂອງປະທານແນວລາວສ້າງຊາດແຕ່ລະຂັ້ນ;
5. ພິຈາລະນາ ບັນຫາສໍາຄັນຕ່າງໆ;
6. ຮັບຮອງເອົາມະຕິກອງປະຊຸມໃຫຍ່ ແນວລາວສ້າງຊາດ.

ມາດຕາ 32 (ບັບປຸງ) ກອງປະຊຸມສາມັນ

ກອງປະຊຸມສາມັນ ແມ່ນ ກອງປະຊຸມຄົບຄະນະກຳມະການແນວລາວສ້າງຊາດ ປະຈຳປີ ໂດຍ ແມ່ນ ປະທານຄະນະກຳມະການແນວລາວສ້າງຊາດເຂັ້ມນັ້ນ ເປັນຜູ້ຮຽກໄຮມ ແລະ ເປັນປະທານກອງປະຊຸມ.

ກອງປະຊຸມສາມັນ ຕ້ອງມີກຳມະການແນວລາວສ້າງຊາດ ເຂົ້າຮ່ວມຢ່າງໜ້ອຍ ສອງສ່ວນສາມ ຂອງຈຳນວນກຳມະການທັງໝົດ; ປະທານຄະນະກຳມະການແນວລາວສ້າງຊາດ ຕ້ອງແຈ້ງໄປຢັງກຳມະການແນວລາວສ້າງຊາດເຂັ້ນຂອງຕົນ ແລະ ຄະນະກຳມະການແນວລາວສ້າງຊາດເຂັ້ນລຸ່ມກ່ອນ ສາມເຕືອນ.

ມາດຕາ 33 (ບັບປຸງ) ສິດ ແລະ ຫ້າທີ່ ຂອງກອງປະຊຸມສາມັນ

ກອງປະຊຸມສາມັນ ມີ ສິດ ແລະ ຫ້າທີ່ ຕົ້ນຕໍ່ ດັ່ງນີ້:

1. ພິຈາລະນາ ແລະ ຮັບຮອງເອົາບົດສະຫຼຸບ ການເຄື່ອນໄຫວວຽກງານ ຫຼື ຜ່ານມາ, ທີ່ດ້ານຫຼັກວຽກງານໃນຕໍ່ຫຼັກ ຂອງຄະນະກຳມະການແນວລາວສ້າງຊາດເຂັ້ນຂອງຕົນ;
2. ພິຈາລະນາ ແລະ ຕີກລົງບັນຫາສໍາຄັນຕ່າງໆ;
3. ພິຈາລະນາ ແລະ ຮັບຮອງເອົາການສະເໜີເພີ່ມກຳມະການແນວລາວສ້າງຊາດເຂັ້ນຂອງຕົນ ຕາມລະບຽບການ;
4. ພິຈາລະນາ ແລະ ຮັບຮອງເອົາການຈັດຕັ້ງ ຫຼື ບຸກຄົນ ເຂົ້າເປັນພາສີ ຂອງແນວລາວສ້າງຊາດ ໃນຂັ້ນຂອງຕົນ;
5. ຮັບຮອງເອົາມະຕິກອງປະຊຸມແນວລາວສ້າງຊາດ ຂັ້ນຂອງຕົນ.

ມາດຕາ 34 (ບັບປຸງ) ກອງປະຊຸມວິສາມັນ

ກອງປະຊຸມວິສາມັນ ຈະເປີດຂັ້ນເວລາໄດ້ກໍໄດ້ ໃນກໍລະນີຈໍາເປັນ ແລະ ຮືບດ່ວນ ເພື່ອພິຈາລະນາບັນຫາສໍາຄັນ ຕາມການສະເໜີຂອງປະທານຄະນະກຳມະການແນວລາວສ້າງຊາດ.

ກອງປະຊຸມວິສາມັນ ຈະເປີດຂັ້ນໄດ້ ກໍຕໍ່ເມື່ອມີກຳມະການແນວລາວສ້າງຊາດ ເຂົ້າຮ່ວມຢ່າງໜ້ອຍ ສອງສ່ວນສາມ ຂອງຈຳນວນກຳມະການທັງໝົດ.

ມາດຕາ 35 (ໃໝ່) ກອງປະຊຸມຄະນະປະຈຳ

ກອງປະຊຸມຄະນະປະຈຳ ຄະນະກຳມະການແນວລາວສ້າງຊາດແຕ່ລະຂັ້ນ ເປີດຂັ້ນຢ່າງໜ້ອຍ ເດືອນລະເທື່ອ ເພື່ອພິຈາລະນາ ບັນຫາສໍາຄັນ, ມີຈຸດສຸມຕິດພັນກັບມະຕີ, ສິດ ແລະ ຫ້າທີ່ ຂອງແນວລາວສ້າງຊາດ.

ກອງປະຊຸມຄະນະປະຈຳ ຄະນະກຳມະການແນວລາວສ້າງຊາດເປີດກວ້າງ ເປີດຂຶ້ນປີລະເທື່ອ ກ່ອນກອງປະຊຸມສະໃໝ່ສາມັນຂອງສະພາແຫ່ງຊາດ ແລະ ກອງປະຊຸມສະໃໝ່ສາມັນຂອງສະພາປະຊາຊົນຂຶ້ນ ແຂວງ.

ສາມເດືອນໄດ້ ຄະນະປະຈຳຄະນະກຳມະການແນວລາວສ້າງຊາດ ຮັບການສ່ອງແສງຈາກບັນດາ ພາສີ, ກຳມະການແນວລາວສ້າງຊາດ ອ້ອມຂໍ້າງສູນກາງ ແລະ ຫ້ອງຖິ່ນ.

ມາດຕາ 36 (ບັບປຸງ) ມະຕິກອງປະຊຸມ

ກອງປະຊຸມໃຫຍ່, ກອງປະຊຸມສາມັນ, ກອງປະຊຸມວິສາມັນ ແລະ ກອງປະຊຸມຄະນະປະຈຳ ຕ້ອງມີມະຕິຮັບຮອງບັນຫາສໍາຄັນ ທີ່ໄດ້ນໍາມາພິຈາລະນາ.

ມະຕິກອງປະຊຸມ ຈະມີຄຸນຄໍາໃຊ້ໄດ້ ກໍຕໍ່ເມື່ອມີຜູ້ແທນ ແລະ ກຳມະການແນວລາວສ້າງຊາດ ທີ່ເຂົ້າຮ່ວມປະຊຸມຮັບຮອງເອົາ ເປັນຈຳນວນສົງສ່ວນຫຼາຍ.

ພາກທີ VII

ວົບປະມານ ຂອງແນວລາວສ້າງຊາດ

ມາດຕາ 37 (ບັບປຸງ) ແຫ່ງລາຍຮັບ

ແຫ່ງລາຍຮັບ ຂອງແນວລາວສ້າງຊາດ ແຕລະຂຶ້ນ ມີ ດັ່ງນີ້ :

1. ລາຍຮັບ ຈາກງົບປະມານແຫ່ງລັດ;
2. ລາຍຮັບ ຈາກການເຄື່ອນໄຫວຫາລາຍໄດ້ທີ່ຖືກຕ້ອງຕາມກົດໝາຍ;
3. ລາຍຮັບ ຈາກການຊ່ວຍເຫຼືອ ຂອງບຸກຄົນ, ນິຕິບຸກຄົນ ຫຼື ການຈັດຕັ້ງຂ້າງໜາຍໃນ ແລະ ຕ່າງປະເທດ;
4. ລາຍຮັບອື່ນ ທີ່ຖືກຕ້ອງຕາມກົດໝາຍ.

ມາດຕາ 38 (ບັບປຸງ) ການຄຸ້ມຄອງລາຍຮັບ ແລະ ລາຍຈ່າຍ

ແນວລາວສ້າງຊາດແຕລະຂຶ້ນ ຄຸ້ມຄອງລາຍຮັບ ແລະ ລາຍຈ່າຍຂອງຕົນ ຕາມກົດໝາຍວ່າດ້ວຍ ວົບປະມານແຫ່ງລັດ.

ພາກທີ VIII

ຂໍ້ຫ້າມ

ມາດຕາ 39 (ບັບປຸງ) ຂໍ້ຫ້າມ ສໍາລັບຄະນະກຳມະການແນວລາວສ້າງຊາດ

ຫ້າມຄະນະກຳມະການແນວລາວສ້າງຊາດ ມີພິດຕິກຳ ດັ່ງນີ້:

1. ສວຍໃຊ້ຕຳແໜ່ງ, ຂໍ້າທີ່ເພື່ອຫາຜົນປະໂຫຍດສ່ວນຕົວ;
2. ຈັດຕັ້ງເປັນກຸ່ມກ້ອນ, ແບ່ງແຍກຄວາມສາມັກຄືປະຊາຊົນລາວບັນດາເຜົ່າ, ຄວາມສາມັກຄື ພາຍໃນຄະນະກຳມະການແນວລາວສ້າງຊາດ;

3. ກ່າວຄວາມເສຍຫາຍຕໍ່ຜົນປະໂຫຍດ ຂອງບຸກຄົນ, ລວມໜີ້ ຫຼື ການຈັດຕັ້ງ;
4. ເມີນເສີຍຕໍ່ການປະຕິບັດໜ້າທີ່;
5. ມີພິດຕິກໍາອື່ນ ທີ່ເປັນການລະເມີດກົດໝາຍ.

**ມາດຕາ 40 (ປັບປຸງ) ຂໍ້ຫ້າມ ສ້າລັບບຸກຄົນ, ມີຕີບຸກຄົນ ຫຼື ການຈັດຕັ້ງອື່ນ
ຫ້າມບຸກຄົນ, ມີຕີບຸກຄົນ ຫຼື ການຈັດຕັ້ງອື່ນ ມີພິດຕິກໍາ ດັ່ງນີ້:**

1. ແຕ່ງຕັ້ງ, ຍົກຍ້າຍ ປະຫານ, ອອງປະຫານ ຫຼື ກໍາມະການແນວລາວສ້າງຊາດແຕ່ລະຂັ້ນ ໂດຍບໍ່ໄດ້ປະສານສົມທິບກັບ ແນວລາວສ້າງຊາດຂັ້ນຂອງຕົນ ແລະ ຂັ້ນເທິງ;
2. ຂັດຂາງ, ນາບຊຸ, ໃຊ້ຄວາມຮຸນແຮງ ຕໍ່ຄະນະກໍາມະການ ຫຼື ພະນັກງານ-ລັດຖະກອນ ແນວລາວສ້າງຊາດ ທີ່ເຄື່ອນໄຫວຢ່າງຖືກຕ້ອງຕາມກົດໝາຍ;
3. ລະເມີດສິດ, ຜົນປະໂຫຍດ, ຍັກຍອກ, ສ້າໄງເອົາຊັບສິນ ຂອງແນວລາວສ້າງຊາດ;
4. ມີພິດຕິກໍາອື່ນ ທີ່ເປັນການລະເມີດກົດໝາຍ.

ພາກທີ IX ການຄຸ້ມຄອງ ແລະ ການກວດກາ ໝວດທີ 1 ການຄຸ້ມຄອງວຽກງານແນວລາວສ້າງຊາດ

ມາດຕາ 41 (ປັບປຸງ) ອີງການຄຸ້ມຄອງວຽກງານແນວລາວສ້າງຊາດ

- ອີງການຄຸ້ມຄອງວຽກງານແນວລາວສ້າງຊາດ ປະກອບດ້ວຍ:
1. ສູນກາງແນວລາວສ້າງຊາດ;
 2. ແນວລາວສ້າງຊາດ ແຂວງ, ນະຄອນຫຼວງ;
 3. ແນວລາວສ້າງຊາດ ເມືອງ, ແກັດສະບານ, ນະຄອນ;
 4. ແນວລາວສ້າງຊາດ ບ້ານ.

ມາດຕາ 42 (ປັບປຸງ) ສິດ ແລະ ຫ້າທີ່ ຂອງສູນກາງແນວລາວສ້າງຊາດ

ໃນການຄຸ້ມຄອງວຽກງານແນວລາວສ້າງຊາດ, ສູນກາງແນວລາວສ້າງຊາດ ມີ ສິດ ແລະ ຫ້າທີ່ ດັ່ງນີ້:

1. ຄົ້ນຄວ້າ ສ້າງ ນະໂຍບາຍ, ຍຸດທະສາດ, ກົດໝາຍ ແລະ ລະບຽບການ ກ່ຽວກັບວຽກງານແນວໂຮມ ເພື່ອສະເໜີອີງການທີ່ກ່ຽວຂ້ອງພິຈາລະນາ;
2. ຜົນຂະຫຍາຍ ແນວທາງ, ນະໂຍບາຍ, ຍຸດທະສາດ, ກົດໝາຍ, ແຜນພັດທະນາເສດຖະກິດ-ສັງຄົມແຫ່ງຊາດ, ມະຕິກອງປະຊຸມໃຫຍ່ຂອງຕົນ ເປັນແຜນການ, ແຜນງານ, ໄຄງການ ແລະ ຈັດຕັ້ງປະຕິບັດ;
3. ໄຄສະນາ, ເຜີຍແຜ່ ແລະ ສຶກສາອົບຮົມ ແນວທາງ, ນະໂຍບາຍ, ກົດໝາຍ, ກົດລະບຽບຂອງແນວລາວສ້າງຊາດ;

4. ຕິດຕາມ, ແນະນໍາ ຊຸກຍູ້ ການຈັດຕັ້ງປະຕິບັດວຽກງານແນວໄຮມ, ກິດໝາຍ ແລະ ລະບຽບການກ່ຽວກັບແນວລາວສ້າງຊາດ;

5. ບຸກລະດົມ, ເຕີໄຮມຄວາມສາມັກຄື, ສຶກສາອົບຮົມ ປະຊາຊົນລາວບັນດາເຜົ່າ, ຂັ້ນຄົນ, ສາສະໜາ, ເພດ, ໄວ ໃຫ້ມີຄວາມຕື່ມຕົວທາງດ້ານການເມືອງ, ເປັນພິນລະເມືອງດີ, ເສີມຂະຫຍາຍມູນເຊື້ອຮັກຊາດ, ເຄົາລົບ, ປະຕິບັດລັດຖະທານະນຸນ ແລະ ກິດໝາຍ ເຂົ້າຮ່ວມໃນການປົກປັກຮັກສາ ແລະ ສ້າງສາພັດທະນາປະເທດຊາດ;

6. ພິຈາລະນາ ລົບລ້າງ ຫຼື ໂຈະ ການປະຕິບັດ ມະຕີ, ຄໍາແນະນໍາ, ແຈ້ງການ ແລະ ລະບຽບການ ຂອງຄະນະກຳມະການແນວລາວສ້າງຊາດຂັ້ນລຸ່ມ ຫຼື ສະໜີໃຫ້ພາກສ່ວນອື່ນທີ່ກ່ຽວຂ້ອງ ລົບລ້າງ ຫຼື ໂຈະ ການປະຕິບັດນີ້ທີ່ກໍາດັ່ງກ່າວ ທີ່ເຫັນວ່າບໍ່ສອດຄ່ອງກັບ ກິດໝາຍ, ກິດລະບຽບ ຫຼື ມະຕິກອງປະຊຸມຂັ້ນຂອງຕົນ;

7. ພິຈາລະນາ ການແຕ່ງຕັ້ງ, ບົກຍ້າຍ ຫຼື ປິດຕຳເຫັນໆ ພະນັກງານ-ລັດຖະກອນ ແນວລາວສ້າງຊາດຂັ້ນຂອງຕົນ, ການສ້າງຕັ້ງ, ປັບປຸງ, ຍຸບເລີກກົງຈັກຊ່ວຍວຽກ; ແນະນໍາການສ້າງຕັ້ງ, ປັບປຸງ ຫຼື ຍຸບເລີກກົງຈັກການຈັດຕັ້ງ ຂອງແນວລາວສ້າງຊາດຂັ້ນລຸ່ມ;

8. ລະດົມແຫຼ່ງລາຍຮັບ ດ້ວຍຮູບການຕ່າງໆທີ່ຖືກຕ້ອງຕາມກິດໝາຍ ເພື່ອນໍໃຊ້ເຂົ້າໃນການເຄື່ອນໄຫວວຽກງານຂອງຕົນ;

9. ພິວພັນ, ປະສານສິມທີບ ແລະ ຮ່ວມມື ວັບອົງການຈັດຕັ້ງທີ່ກ່ຽວຂ້ອງ ຫັງພາຍໃນ, ຕ່າງປະເທດ, ພາກພື້ນ ແລະ ສາກົນ ຕາມລະບຽບການ;

10. ສະຫຼຸບ, ລາຍງານ ການເຄື່ອນໄຫວວຽກງານແນວໄຮມ ຕໍ່ຂັ້ນທີ່ຂອງຕົນ ຢ່າງເປັນປົກກະຕິ;

11. ນໍາໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກໍານົດໄວ້ໃນກິດໝາຍ.

ມາດຕາ 43 (ປັບປຸງ) ສິດ ແລະ ຫ້າທີ່ ຂອງແນວລາວສ້າງຊາດ ແຂວງ, ນະຄອນຫຼວງ

ໃນການຄຸ້ມຄອງວຽກງານແນວລາວສ້າງຊາດ, ແນວລາວສ້າງຊາດ ແຂວງ, ນະຄອນຫຼວງ ມີ ສິດ ແລະ ຫ້າທີ່ ຕາມຂອບເຂດຄວາມຮັບຜິດຊອບຂອງໂຄນ ຕ້າງນີ້:

1. ຈັດຕັ້ງປະຕິບັດ ແນວທາງ, ນະໂໂຍບາຍ, ກິດໝາຍ, ລະບຽບການ, ກິດລະບຽບ ຂອງແນວລາວສ້າງຊາດ, ມະຕິກອງປະຊຸມໃຫຍ່, ກອງປະຊຸມສາມັນ ແລະ ກອງປະຊຸມວິສາມັນ ຂອງສູນກາງແນວລາວສ້າງຊາດ ແລະ ຂັ້ນຂອງຕົນ;

2. ໂຄສະນາ, ເຜີຍແຜ່ ແລະ ສຶກສາອົບຮົມ ແນວທາງ, ນະໂໂຍບາຍ, ກິດໝາຍ, ລະບຽບການ ແລະ ກິດລະບຽບ ຂອງແນວລາວສ້າງຊາດ;

3. ຕິດຕາມ, ຊຸກຍູ້, ແນະນໍາ ການຈັດຕັ້ງປະຕິບັດ ວຽກງານແນວໄຮມ, ກິດໝາຍ, ລະບຽບການ ແລະ ກິດລະບຽບ ຂອງແນວລາວສ້າງຊາດ;

4. ບຸກລະດົມ, ເຕີໄຮມຄວາມສາມັກຄື, ສຶກສາອົບຮົມ ປະຊາຊົນລາວບັນດາເຜົ່າ, ຂັ້ນຄົນ, ສາສະໜາ, ເພດ, ໄວ ໃຫ້ມີຄວາມຕື່ມຕົວທາງດ້ານການເມືອງ, ເປັນພິນລະເມືອງດີ, ເສີມຂະຫຍາຍມູນເຊື້ອຮັກຊາດ, ເຄົາລົບ, ປະຕິບັດລັດຖະທານະນຸນ ແລະ ກິດໝາຍ ແລະ ເຂົ້າຮ່ວມໃນການປົກປັກຮັກສາ, ສ້າງສາພັດທະນາປະເທດຊາດ ແລະ ທ້ອງຖິ່ນຂອງຕົນ;

5. ພິຈາລະນາ ລົບລ້າງ ຫຼື ໂຈະ ການປະຕິບັດ ມະຕີ, ຄໍາແນະນຳ, ແຈ້ງການ ແລະ ລະບຽບ ການຂອງຄະນະກໍາມະການແນວລາວສ້າງຊາດຂັ້ນລຸ່ມ ຫຼື ສະເໜີໃຫ້ພາກສ່ວນອື່ນທີ່ກ່ຽວຂ້ອງ ລົບລ້າງ ຫຼື ໂຈະ ການປະຕິບັດນີ້ຕີກໍາດັ່ງກ່າວ ທີ່ເຫັນວ່າບໍ່ສອດຄ່ອງກັບ ກົດໝາຍ, ກົດລະບຽບ ຫຼື ມະຕິກອງປະຊຸມຂັ້ນຂອງຕົນ;
6. ພິຈາລະນາການແຕ່ງຕັ້ງ, ຍົກຍ້າຍ ຫຼື ປິດຕຳແຫ່ງ ພະນັກງານ-ລັດຖະກອນ ແນວລາວສ້າງຊາດຂັ້ນຂອງຕົນ;
7. ພິຈາລະນາ ການສ້າງຕັ້ງ, ບັບປຸງ, ບຸບເລີກ ກົງຈັກຊ່ວຍວຽກ; ແນະນຳການສ້າງຕັ້ງ, ບັບປຸງ ຫຼື ບຸບເລີກ ກົງຈັກການຈັດຕັ້ງຂອງແນວລາວສ້າງຊາດຂັ້ນລຸ່ມ;
8. ລະດົມແຫ່ງລາຍຮັບ ດ້ວຍຮູບການຕ່າງໆທີ່ຖືກຕ້ອງຕາມກົດໝາຍ ເພື່ອນໍໃຊ້ເຂົ້າໃນການເຄື່ອນໄຫວວຽກງານຂອງຕົນ ແລະ ອົງການພາສີ;
9. ພຶວພັນ, ປະສານສົມທິບ ແລະ ຮ່ວມມື ກັບອົງການຈັດຕັ້ງຕ່າງໆທີ່ກ່ຽວຂ້ອງ ຫ້າງພາຍໃນ ແລະ ຕ່າງປະເທດ ຕາມການຕິກາລົງເຫັນດີ ຫຼື ການມອບໝາຍ ຈາກອົງການທີ່ກ່ຽວຂ້ອງ;
10. ສະຫຼຸບ, ລາຍງານການເຄື່ອນໄຫວວຽກງານແນວໂຮມ ຕໍ່ສຸນກາງແນວລາວສ້າງຊາດ ແລະ ການຈັດຕັ້ງອື່ນທີ່ກ່ຽວຂ້ອງ ຢ່າງເປັນປົກກະຕິ;
11. ນຳໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກໍານົດໄວ້ໃນກົດໝາຍ.

ມາດຕາ 44 (ບັບປຸງ) ສິດ ແລະ ຫ້າທີ່ ຂອງແນວລາວສ້າງຊາດ ເມືອງ, ແຫດສະບານ, ນະຄອນ

ໃນການຄຸ້ມຄອງວຽກງານແນວລາວສ້າງຊາດ, ແນວລາວສ້າງຊາດ ເມືອງ, ແຫດສະບານ, ນະຄອນ ມີ ສິດ ແລະ ຫ້າທີ່ ຕາມຂອບເຂດຄວາມຮັບຜິດຂອບ ດັ່ງນີ້:

1. ຈັດຕັ້ງປະຕິບັດ ແນວທາງ, ນະໂຍບາຍ, ກົດໝາຍ, ລະບຽບການ, ກົດລະບຽບ, ມະຕີ ກອງປະຊຸມໃຫຍ່, ກອງປະຊຸມສາມັນ ແລະ ກອງປະຊຸມວິສາມັນ ຂອງຂັ້ນເທິງ ແລະ ຂັ້ນຂອງຕົນ;
2. ໂຄສະນາ, ເຜີຍແຜ່ ແລະ ສຶກສາອົບຮົມ ແນວທາງ, ນະໂຍບາຍ, ກົດໝາຍ, ກົດລະບຽບ ຂອງແນວລາວສ້າງຊາດ;
3. ຕິດຕາມ, ແນະນຳ ຊຸກຫຼຸ ການຈັດຕັ້ງປະຕິບັດວຽກງານແນວໂຮມ, ກົດໝາຍ, ລະບຽບ ການ ແລະ ກົດລະບຽບຂອງແນວລາວສ້າງຊາດ;
4. ບຸກລະດົມ, ເຕົ້າໂຮມຄວາມສາມັກຄື, ສຶກສາອົບຮົມ ປະຊາຊົນລາວບັນດາເຜົ່າ, ຊັ້ນຄົນ, ສະສະໜາ, ເພດ, ໄວ ໃຫ້ມີຄວາມຕື່ນຕົວທາງດ້ານການເມືອງ, ເປັນພິນລະເມືອງດີ, ເສີມຂະຫຍາຍມູນເຊື້ອຮັກ ຊາດ, ຄ້າລົບ, ປະຕິບັດລັດຖະທຳມະນຸນ ແລະ ກົດໝາຍ, ເຂົ້າຮ່ວມໃນການປົກປັກຮັກສາ, ສ້າງສາພັດທະນາ ປະເທດຊາດ ແລະ ທ້ອງຖິ່ນຂອງຕົນ;
5. ພິຈາລະນາ ລົບລ້າງ ຫຼື ໂຈະ ການປະຕິບັດ ມະຕີ, ຄໍາແນະນຳ, ແຈ້ງການ ແລະ ລະບຽບ ການ ຂອງຄະນະກໍາມະການແນວລາວສ້າງຊາດບ້ານ ຫຼື ສະເໜີໃຫ້ພາກສ່ວນອື່ນທີ່ກ່ຽວຂ້ອງ ລົບລ້າງ ຫຼື ໂຈະ ການປະຕິບັດນີ້ຕີກໍາດັ່ງກ່າວ ທີ່ເຫັນວ່າບໍ່ສອດຄ່ອງກັບ ແນວທາງ, ກົດໝາຍ, ກົດລະບຽບ ຫຼື ມະຕິກອງປະຊຸມ ຂັ້ນຂອງຕົນ;
6. ລະດົມແຫ່ງລາຍຮັບ ດ້ວຍຮູບການຕ່າງໆທີ່ຖືກຕ້ອງຕາມກົດໝາຍ ເພື່ອນໍໃຊ້ເຂົ້າໃນການເຄື່ອນໄຫວວຽກງານຂອງຕົນ ແລະ ອົງການພາສີ;
7. ພິຈາລະນາແຕ່ງຕັ້ງ, ຍົກຍ້າຍ ຫຼື ປິດຕຳແຫ່ງ ພະນັກງານ-ລັດຖະກອນ ແນວລາວສ້າງຊາດ ຂັ້ນຂອງຕົນ;

8. ສະເໜີການຈັດຕັ້ງທີ່ກ່ຽວຂ້ອງພິຈາລະນາສ້າງຕົ້ງ, ປັບປຸງ, ຍຸບເລີກກົງຈັກຊ່ວຍວຽກຂຶ້ນຂອງຕົນ;

9. ພົມພັນ, ປະສານສົມທິບ ແລະ ຮ່ວມມື ກັບອີງການຈັດຕັ້ງທີ່ກ່ຽວຂ້ອງ ຫັງພາຍໃນ ແລະ ຕ່າງປະເທດ ຕາມການຕົກລົງເຫັນດີ ຫຼື ການມອບໝາຍ ຂອງອີງການທີ່ກ່ຽວຂ້ອງ;

10. ສະຫຼຸບ, ລາຍງານ ການເຄື່ອນໄຫວວຽກງານແນວໂຮມ ຕໍ່ແນວລາວສ້າງຊາດ ແຂວງ, ນະຄອນຫຼວງ ແລະ ການຈັດຕັ້ງທີ່ກ່ຽວຂ້ອງ ຢ່າງເປັນປົກກະຕິ;

11. ນໍາໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ ແລະ ຕາມການມອບໝາຍ.

ມາດຕາ 45 (ປັບປຸງ) ສິດ ແລະ ຫ້າທີ່ ຂອງແນວລາວສ້າງຊາດບ້ານ

ໃນການຄຸ້ມຄອງວຽກງານແນວລາວສ້າງຊາດ, ແນວລາວສ້າງຊາດບ້ານ ມີ ສິດ ແລະ ຫ້າທີ່ ຕາມຂອບເຂດຄວາມຮັບຜິດຂອບຂອງຕົນ ດັ່ງນີ້:

1. ຈັດຕັ້ງປະຕິບັດ ແນວທາງ, ນະໄຍບາຍ, ກົດໝາຍ, ລະບຽບການ, ກົດລະບຽບ, ມະຕີກອງປະຊຸມໃຫຍ່, ກອງປະຊຸມສາມັນ ແລະ ກອງປະຊຸມວິສາມັນ ຂອງຂັ້ນເທິງ ແລະ ຂັ້ນຂອງຕົນ;

2. ໂຄສານາ, ເຜີຍແຜ່ ແລະ ສຶກສາອົບຮົມ ແນວທາງ, ນະໄຍບາຍ, ກົດໝາຍ, ລະບຽບການ ແລະ ກົດລະບຽບຂອງແນວລາວສ້າງຊາດ;

3. ບຸກລະດົມ, ເຕົ້າໂຮມຄວາມສາມັກດີ, ສຶກສາອົບຮົມ ປະຊາຊົນລາວບັນດາເຜົ່າ, ຂັ້ນຄົນ, ສາສະໜາ, ແພ, ໄວ ໃຊ້ມີຄວາມເຕັ້ນຕົວທາງດ້ານການເມືອງ, ເປັນພິນລະເມືອງດີ, ເລີມຂະຫຍາຍມູນຊື້ອຮັກຊາດ, ເຄົາລົບ, ປະຕິບັດລັດຖະທຳມະນຸນ ແລະ ກົດໝາຍ, ເຂົ້າຮ່ວມໃນການປົກປັກຮັກສາວັດທະນະທ່າ, ຮິດຄອງປະເພີນີ້ອັນດິງມຂອງຊາດ ແລະ ຂອງເຜົ່າ, ສິ່ງເວັດລ້ອມ, ການສ້າງສາພັດທະນາປະເທດຊາດ ແລະ ບ້ານຂອງຕົນ;

4. ເຂົ້າຮ່ວມໃນການແກ້ໄຂຂໍ້ຂັດແຍ່ງ ພາຍໃນປະຊາຊົນ;

5. ຕິດຕາມ, ຊຸກຍູ້ ການເຄື່ອນໄຫວວຽກງານແນວໂຮມ ຂອງແນວລາວສ້າງຊາດ ແລະ ການສ້າງບ້ານສາມັກຄືປອງດອງ, ບ້ານພັດທະນາ;

6. ລະດົມແຫຼ່ງລາຍຮັບ ດ້ວຍຮູບການຕ່າງໆທີ່ຖືກຕ້ອງຕາມກົດໝາຍ ເພື່ອນໃຊ້ເຂົ້າໃນການເຄື່ອນໄຫວວຽກງານຂອງຕົນ ແລະ ອົງການພົກ;

7. ສະຫຼຸບ, ລາຍງານ ການເຄື່ອນໄຫວວຽກງານແນວໂຮມ ຕໍ່ແນວລາວສ້າງຊາດ ເມືອງ, ແກສະບານ, ນະຄອນ ແລະ ການຈັດຕັ້ງທີ່ກ່ຽວຂ້ອງຂອງບ້ານ ຢ່າງເປັນປົກກະຕິ;

8. ນໍາໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ ແລະ ຕາມການມອບໝາຍ.

ໝວດທີ 2

ການກວດກາວຽກງານ ຂອງແນວລາວສ້າງຊາດ

ມາດຕາ 46 (ປັບປຸງ) ອົງການກວດກາວຽກງານ ຂອງແນວລາວສ້າງຊາດ

ອົງການກວດກາວຽກງານ ຂອງແນວລາວສ້າງຊາດ ປະກອບດ້ວຍ:

1. ອົງການກວດກາພາຍໃນ ຊຶ່ງແມ່ນ ອົງການດຽວກັນກັບອົງການຄຸ້ມຄອງວຽກງານ ຂອງ ແນວລາວສ້າງຊາດ ຕາມທີ່ໄດ້ກຳນົດໄວ້ໃນມາດຕາ 41 ຂອງກົດໝາຍສະບັບນີ້.
2. ອົງການກວດກາພາຍນອກ ຊຶ່ງແມ່ນ ສະພາເຫັນຊາດ, ສະພາປະຊາຊົນຂັ້ນແຂວງ, ອົງການ ກວດກາລັດ, ອົງການກວດສອບເຫັນລັດ ແລະ ປະຊາຊົນ.

ມາດຕາ 47 (ປັບປຸງ) ເນື້ອໃນການກວດກາ

ການກວດກາວຽກງານຂອງແນວລາວສ້າງຊາດ ມີເນື້ອໃນ ດັ່ງນີ້:

1. ການຈັດຕັ້ງປະຕິບັດກົດໝາຍ, ກົດລະບຽບ, ແຜນພັດທະນາ ວຽກງານແນວໂໂມ ແລະ ມະຕິກອງປະຊຸມໃຫຍ່ ແນວລາວສ້າງຊາດຂັ້ນຂອງຕົນ ແລະ ຂັ້ນລຸ່ມ;
2. ການຄຸ້ມຄອງ, ນໍາໃຊ້ ແລະ ປະຕິບັດນະໂຍບາຍ ຕໍ່ຄະນະກຳມະການແນວລາວສ້າງຊາດ, ພະນັກງານ-ລັດຖະກອນ ຂອງແນວລາວສ້າງຊາດ;
3. ການຄຸ້ມຄອງ, ນໍາໃຊ້ງົບປະມານ, ວັດຖຸ ແລະ ຊັບສິນ ຂອງແນວລາວສ້າງຊາດ;
4. ການປຶກປ້ອງສິດ ແລະ ຜົນປະໂຫຍດ ຂອງກຳມະການແນວລາວສ້າງຊາດ, ພາສີ, ພະນັກງານ-ລັດຖະກອນ ຂອງແນວລາວສ້າງຊາດ;
5. ເນື້ອໃນອື່ນ ທີ່ເຫັນວ່າມີຄວາມຈຳເປັນ.

ມາດຕາ 48 (ປັບປຸງ) ຮູບການການກວດກາ

ຮູບການ ການກວດກາມີ ດັ່ງນີ້:

1. ການກວດກາ ປົກກະຕິຕາມແຜນການ;
2. ການກວດກາ ໂດຍແຈ້ງໃຫ້ຮູ້ລ່ວງໜ້າ;
3. ການກວດກາ ແບບກະຫັນຫັນ.

ການກວດກາ ປົກກະຕິຕາມແຜນການ ແມ່ນ ການກວດກາ ທີ່ດໍາເນີນໄປຕາມແຜນການຢ່າງເປັນ ປະຈຳ ແລະ ມີກໍານົດເວລາອັນແນ່ນອນ.

ການກວດກາ ໂດຍແຈ້ງໃຫ້ຮູ້ລ່ວງໜ້າ ແມ່ນ ການກວດກາ ນອກແຜນການ ເນື້ອເຫັນວ່າມີຄວາມ ຈຳເປັນ ຊຶ່ງແຈ້ງໃຫ້ເປົ້າໝາຍຖືກກວດກາ ຮູ້ລ່ວງໜ້າ.

ການກວດກາ ແບບກະຫັນຫັນ ແມ່ນ ການກວດກາ ທີ່ຮີບດ່ວນໂດຍບໍ່ໄດ້ແຈ້ງລ່ວງໜ້າ ໃຫ້ເປົ້າ ໝາຍຖືກກວດກາ.

ພາກທີ X

ລະບອບ, ແບບແຜນ ວິທີເຮັດວຽກ

ມາດຕາ 49 (ປັບປຸງ) ລະບອບວິທີເຮັດວຽກ

ແນວລາວສ້າງຊາດ ປະຕິບັດລະບອບວິທີເຮັດວຽກ ຕາມຫຼັກການ ຕື່ນຕົວ, ສະຫັກໃຈ, ບຶກ ສາຫາລື ຢ່າງມີປະຊາທິປະໄຕ ແລະ ເປັນເອກະພາບໃນການກະທຳ ສົມທິບຫຼັກການລວມສູນປະຊາທິປະໄຕ ກັບຫຼັກການປົກສາຫາລື ເພື່ອຄວາມເປັນເອກະພາບ.

ແນວລາວສ້າງຊາດ ປຶເອົາກອງປະຊຸມ ເປັນບ່ອນປຶກສາຫາລື ແລະ ເປັນເອກະພາບ ໃນການຕີກລົງບັນຫາສໍາຄັນຕ່າງໆ.

ໃນການປະສານສົມທິບກັບພາຄົນນີ້ ແນວລາວສ້າງຊາດ ເຄີລົບຄວາມເປັນເອກະລາດ ໃນການເຄື່ອນໄຫວວຽກງານຕາມກົດໝາຍ ແລະ ລະບຽບການ.

ມາດຕາ 50 (ປັບປຸງ) ແບບແຜນວິທີເຮັດວຽກ

ແນວລາວສ້າງຊາດ ເຮັດວຽກຢ່າງມີແຜນການ, ແບ່ງງານ, ແບ່ງຄວາມຮັບຜິດຊອບ, ມີການກວດກາ, ສະຫຼຸບ, ຖອດຖອນບົດງົມ, ປະຕິບັດລະບອບລາຍງານ, ປະສານສົມທິບກັບການຈັດຕັ້ງຕ່າງໆ ແລະ ອົງການທີ່ກ່ຽວຂ້ອງ; ພົວພັນ, ຮ່ວມມື ກັບຕ່າງປະເທດ ແລະ ອົງການຈັດຕັ້ງສາກົນ ຕາມລະບຽບການ.

ມາດຕາ 51 (ໃຫ້) ການພົວພັນລະຫວ່າງ ສູນກາງແນວລາວສ້າງຊາດ ກັບ ສະພາແຫ່ງຊາດ

ການພົວພັນລະຫວ່າງ ສູນກາງແນວລາວສ້າງຊາດ ກັບ ສະພາແຫ່ງຊາດ ແມ່ນ ເພື່ອກະກຽມໃຫ້ແກ່ການເລືອກຕັ້ງສະມາຊິກສະພາແຫ່ງຊາດ, ການຕິດຕາມກວດກາການເຄື່ອນໄຫວ ຂອງສະມາຊິກສະພາແຫ່ງຊາດ, ປະກອບຄໍາເຫັນ ຕ່າການສ້າງ ແລະ ປັບປຸງກົດໝາຍ ທີ່ກ່ຽວຂ້ອງ.

ມາດຕາ 52 (ໃຫ້) ການພົວພັນລະຫວ່າງ ສູນກາງແນວລາວສ້າງຊາດ ກັບ ລັດຖະບານ

ການພົວພັນ ລະຫວ່າງ ສູນກາງແນວລາວສ້າງຊາດ ກັບ ລັດຖະບານ ມີ ດັ່ງນີ້:

1. ປຶກສາຫາລື, ແລກປ່ຽນຄໍາເຫັນ ໃນການຄຸ້ມຄອງລັດ, ຄຸ້ມຄອງເສດຖະກິດ-ສັງຄົມ;
2. ຮັບເອົາທິດທາງວຽກງານ, ມະຕິຂອງກອງປະຊຸມລັດຖະບານ;
3. ສະເໜີ ຄໍາຄິດຄໍາເຫັນ, ຄວາມມຸ່ງມາດປາຖະໜາ ຂອງປະຊາຊົນລາວບັນດາເຜົ່າ ຕໍ່ລັດຖະບານ;
4. ເຊີນຜູ້ຕາງໜ້າລັດຖະບານ ເຊົ້າຮ່ວມກອງປະຊຸມ ສູນກາງແນວລາວສ້າງຊາດ.

ມາດຕາ 53 (ໃຫ້) ການພົວພັນລະຫວ່າງ ແນວລາວສ້າງຊາດແຂວງ, ນະຄອນຫຼວງ ກັບ ສະພາປະຊາຊົນຂັ້ນແຂວງ

ການພົວພັນລະຫວ່າງແນວລາວສ້າງຊາດ ແຂວງ, ນະຄອນຫຼວງ ກັບ ສະພາປະຊາຊົນຂັ້ນແຂວງ ແມ່ນ ເພື່ອສ້າງ ແລະ ປັບປຸງນິຕິກໍາທີ່ສໍາຄັນຂັ້ນແຂວງ, ກະກຽມໃຫ້ແກ່ການເລືອກຕັ້ງສະມາຊິກສະພາປະຊາຊົນຂັ້ນແຂວງ, ຕິດຕາມກວດກາການເຄື່ອນໄຫວ ຂອງສະມາຊິກສະພາປະຊາຊົນຂັ້ນແຂວງ ແລະ ວຽກງານອື່ນ ຕາມການສະເໜີຂອງແນວລາວສ້າງຊາດ ຫຼື ສະພາປະຊາຊົນຂັ້ນແຂວງ.

ມາດຕາ 54 (ໃຫ້) ການພົວພັນລະຫວ່າງ ແນວລາວສ້າງຊາດ ກັບ ອົງການປົກຄອງຫ້ອງຖິ່ນ

ການພົວພັນລະຫວ່າງແນວລາວສ້າງຊາດກັບ ອົງການປົກຄອງຫ້ອງຖິ່ນ ແມ່ນ ເພື່ອປຶກສາຫາລື, ແລກປ່ຽນຄໍາຄິດຄໍາເຫັນ ກ່ຽວກັບການຄຸ້ມຄອງລັດ, ຄຸ້ມຄອງເສດຖະກິດ-ສັງຄົມ ຂອງຫ້ອງຖິ່ນ.

ອົງການປົກຄອງຫ້ອງຖິ່ນ ສ້າງເຖິ່ງອື່ນໄຂໃຫ້ແນວລາວສ້າງຊາດ ໄດ້ເຄື່ອນໄຫວຕາມພາລະບົດບາດຂອງຕົນ, ແຈ້ງທິດທາງວຽກງານ, ມະຕິກອງປະຊຸມ ຂອງອົງການປົກຄອງຫ້ອງຖິ່ນ ໃຫ້ແນວລາວສ້າງຊາດ, ຕອບຂຶ້ນຂອງໃຈ ແລະ ຄໍາສະເໜີຂອງແນວລາວສ້າງຊາດ ລວມທັງພາຄືຂອງແນວລາວສ້າງຊາດຂຶ້ນຫ້ອງຖິ່ນ.

ໃນກອງປະຊຸມສາມັນຄົບຄະນະປະຈຳປີຂອງຕິນ ແນວລາວສ້າງຊາດ ເຊັ່ນຜູ້ຕາງໜ້າ ອີງການປົກຄອງທ້ອງຖິ່ນ ເຊັ່ນຜູ້ຕາງໜ້າແນວລາວສ້າງຊາດ ເຂົ້າຮ່ວມກອງປະຊຸມຂອງຕິນ.

ມາດຕາ 55 (ໃຫຍ່) ການພິວພັນ ລະຫວ່າງ ແນວລາວສ້າງຊາດ ກັບ ພາສີ

ການພິວພັນລະຫວ່າງແນວລາວສ້າງຊາດກັບ ພາສີ ແມ່ນ ເພື່ອບຶກສາຫາລື, ແລກປ່ຽນຄໍາຄືດຄໍາ ເຫັນກ່ຽວກັບ ການຊຸກຍູ້, ບຸກລະດົມປະຊາຊົນລາວບັນດາເຜົ່າ ໃນການເຕັ້ນໂຮມຄວາມສາມັກຄືປອງດອງ, ການເຂົ້າຮ່ວມຕິດຕາມ ກວດກາ ການຈັດຕັ້ງປະຕິບັດວຽກງານແນວໂຮມ, ແນວທາງ, ນະໂໄບບາຍ, ລັດຖະບານມະນຸນ, ກິດໝາຍ ແລະ ລະບຽບການ.

ມາດຕາ 56 (ໃຫຍ່) ການພິວພັນ ລະຫວ່າງ ແນວລາວສ້າງຊາດ ກັບ ປະຊາຊົນ

ການພິວພັນ ລະຫວ່າງ ແນວລາວສ້າງຊາດແຕ່ລະຂັ້ນ ກັບ ປະຊາຊົນ ແມ່ນ ການເຕັ້ນໂຮມຄວາມສາມັກຄືປອງດອງ, ບຸກລະດົມປະຊາຊົນລາວບັນດາເຜົ່າ, ຊັ້ນຄົນ, ສາສະໜາ, ແພດ, ໄວ ໃຫ້ນໍໃຊ້ສິດ ແລະ ປະຕິບັດພັນທະຂອງພິນລະເມືອງ ຕາມລັດຖະທຳມະນຸນ ແລະ ກິດໝາຍ; ປົກປັກຮັກສາ ວັດທະນະທຳ, ຮິດຄອງປະເພນີອັນດີງມຂອງຊາດ ແລະ ຂອງເຜົ່າ.

ພາກທີ XI

ວັນສ້າງຕັ້ງ, ທຸງ, ກາຫາມາຍ ແລະ ຕາປະທັບ ຂອງແນວລາວສ້າງຊາດ

ມາດຕາ 57 (ປັບປຸງ) ວັນສ້າງຕັ້ງແນວລາວສ້າງຊາດ

ວັນສ້າງຕັ້ງແນວລາວສ້າງຊາດ ແມ່ນ ວັນທີ 13 ສິງຫາ 1950.

ໃນແຕ່ລະປີ ແນວລາວສ້າງຊາດແຕ່ລະຂັ້ນ ອ່ວມກັບປະຊາຊົນລາວບັນດາເຜົ່າ ແລະ ຊັ້ນຄົນຕ່າງໆ ຈັດຕັ້ງສະເໜີມສະຫຼອງວັນດັ່ງກ່າວ ເພື່ອເພີ່ມທະວີຄວາມສາມັກຄືປອງດອງທີ່ວປອງຊົນ, ຫວນຄົນເຖິງມູນເຊື້ອປະຫວັດສາດ ອັນສະຫງົບອົງອາດ ແລະ ຜົນງານຂອງຕິນ.

ມາດຕາ 58 (ປັບປຸງ) ທຸງ ແລະ ກາຫາມາຍ ຂອງແນວລາວສ້າງຊາດ

ແນວລາວສ້າງຊາດມີທຸງ ແລະ ກາຫາມາຍ ຊົ່ງຖືກຮັບຮອງເອີ້ນກອງປະຊຸມໃຫຍ່ຜູ້ແກນແນວລາວສ້າງຊາດທີ່ວປະເທດ.

ມາດຕາ 59 (ປັບປຸງ) ຕາປະທັບຂອງແນວລາວສ້າງຊາດ

ແນວລາວສ້າງຊາດແຕ່ລະຂັ້ນ ມີຕາປະທັບຂອງຕິນ ເພື່ອນໍໃຊ້ເຂົ້າໃນການເຄື່ອນໄຫວວຽກງານທາງລັດຖະການ.

ພາກທີ XII

ນະໂຍບາຍຕໍ່ຜູ້ມີຜົນງານ ແລະ ມາດຕະການ ຕໍ່ຜູ້ລະເມີດ

ມາດຕາ 60 (ປັບປຸງ) ນະໂຍບາຍຕໍ່ຜູ້ມີຜົນງານ

ບຸກຄົນ, ມິຕິບຸກຄົນ ຫຼື ການຈັດຕັ້ງທີ່ມີຜົນງານດີເດັ່ນ ໃນການປະຕິບັດກົດໝາຍສະບັບນີ້ ຝັ້ນຕົ້ນ ການປຸກລະຄົມ, ເຕົ້າໂຮມຄວາມສາມັກຄືປອງດອງ ທີ່ວ່ອປວງຊົນລາວຫັ້ງຊາດ ໃຫ້ເປັນປຶກແຜ່ນ ຈະໄດ້ຮັບການຍ້ອງບໍ່ ຫຼື ນະໂຍບາຍອື່ນ ຕາມລະບຽບການ.

ມາດຕາ 61 ມາດຕະການຕໍ່ຜູ້ລະເມີດ

ບຸກຄົນ, ມິຕິບຸກຄົນ ຫຼື ການຈັດຕັ້ງ ທີ່ລະເມີດກົດໝາຍສະບັບນີ້ ຈະຖືກປະຕິບັດມາດຕະການ ສຶກສາອົບຮົມ, ກ່າວເຕືອນ, ລົງວິໄນ, ບັບໃໝ່, ໄຊແທນຄ່າເສຍຫາຍຫາງແພ່ງ ຫຼື ຖືກລົງໂທດຕາມກົດໝາຍ ແລ້ວແຕ່ກໍລະນີເບີ່າ ຫຼື ຂັ້ນກາ.

ພາກທີ XIII

ບົດບັນຍັດສຸດທ້າຍ

ມາດຕາ 62 (ປັບປຸງ) ການຈັດຕັ້ງປະຕິບັດ

ລັດຖະບານ ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ ແລະ ຄະນະກຳມະການສູນກາງແນວລາວສ້າງຊາດ ເປັນຜູ້ຈັດຕັ້ງປະຕິບັດກົດໝາຍສະບັບນີ້.

ມາດຕາ 63 (ປັບປຸງ) ຜົນສັກສິດ

ກົດໝາຍສະບັບນີ້ ມີຜົນສັກສິດ ນັບແຕ່ວັນປະທານປະເທດ ແຫ່ງສາທາລະນະລັດ ປະຊາທິປະໄຕ ປະຊາຊົນລາວ ອອກລັດຖະດຳລັດປະກາດໃຊ້ ແລະ ພາຍຫຼັງໄດ້ລົງຈິດໝາຍເຫດຫາງລັດຖະການ ສີບຫ້າວັນ.

ກົດໝາຍສະບັບນີ້ ບ່ຽນແທນກົດໝາຍວ່າດ້ວຍແນວລາວສ້າງຊາດ ສະບັບເລກທີ 01/ສພຊ, ລົງວັນທີ 8 ກໍລະກິດ 2009.

ຂໍ້ກໍານົດ, ບົດບັນຍັດໃດ ທີ່ຂັດກັບກົດໝາຍສະບັບນີ້ ລ້ວນແຕ່ຖືກຍົກເລີກ.



ປານີ ຢ່າຫຼັງ